

حضرت امام

موسیٰ بن جعفر

عَلَيْهِ السَّلَامُ

تحریر ————— ادانہ "اصول دین" قسم، ایران

ترجمہ ————— سید احمد علی شاہدی



خراسان اسلامک ریسرچ سنٹر، کراچی





حضرت امام
موسیٰ بن جعفر

عَلَيْهِ السَّلَامُ



تعدیر _____ ادارۃ "اصول دین" قم (ایران)

ترجمہ _____ سید احمد علی عابدی



خَرَّاسَانِ اِسْلَامِکِ رِیَسْرِیچ سِیْنٹر

۱۰/۱۲ - سی گلبرگ فیڈرل بی ایریا - کراچی

باہتمام

اسد پرنٹنگ ایجنسی کراچی

مطبوعہ

سندھ آفٹ پرنٹنگ پریس کراچی

انتساب

جس نے قید خانے کو مرکزِ معارف بنا دیا۔

جس نے خاموش رہ کر سیاستِ جور کا چہرہ

بے نقاب کر دیا۔

جس نے حکومتِ وقت کی کلانی مروڑ دی۔

جس نے گمراہی کے طوفانوں میں ہدایت کی شمع

روشن کی۔

جس نے ظلم، جور، استبداد کے گھنٹا ٹوپ باول

میں اخلاقیات کے درس دیے۔

حضرت امام موسیٰ بن جعفر علیہ السلام کی

بارگاہِ اقدس

میں!

ناچیز

عابدی

بِسْمِ اللّٰهِ الرَّحْمٰنِ الرَّحِیْمِ

پیش لفظ

اسلام کو صحیح طور پر پیش کرنے کی ضرورت جس قدر آج ہے کبھی نہ تھی، اسلام کو سمجھنا ہر مسلمان کا فرض ہے اور اسلام کی کماحقہ ترجمانی کا حق صرف ائمہ معصومین علیہم السلام کو پہنچتا ہے کیونکہ اسلام صراطِ مستقیم ہے اور قرآن مجید نے سورہ فاتحہ میں الصراطِ المستقیم کو صاحبانِ نعمت ہی کے حوالہ سے پہنچنوا یا ہے۔ حضرت امیر المومنین علیہ السلام نے فرمایا ہے کہ ۱۔

”اہلبیت خدا کے راز کا محل و مقام اور اُس کے امر کی پناہ گاہ ہیں اور اس کے علم کے مخزن اور حکمتوں کے مرجع ہیں اور آسمانی کتابوں کی گھاٹیاں اور اُس کے دین کے پہاڑ ہیں۔ انہیں کے ذریعہ خدا نے اُس کی پشت کا خم سیدھا کیا اور اُس کے بازوؤں کی بزدلانہ کپکپی دور کر دی۔ وہ دین کی بنیاد اور یقین کے ستون ہیں۔ حد سے تجاوز کرنے والا نہیں

کی طرف پلٹتا ہے اور پیچھے رہ جانے والا انھیں سے مل کر
نجات پاتا ہے، حق ولایت و امامت کی خصوصیات
انھیں سے وابستہ ہیں، انھیں کے حق میں حضورؐ کی

وصیت ہے اور وہی نبیؐ کے وارث ہیں۔“

لِذَا إِنَّ مَعْصُومِينَ عَلَيْهِمُ السَّلَامُ كِي شَخْصِيَّةٍ، كِرْدَارِ اَوْ تَعْلِيَّةٍ

کو سمجھنا دراصل اسلام اور صراطِ مستقیم کو سمجھنا ہے۔

خداستانِ اسلامک ریسرچ سینٹر کی جانب سے ائمہ معصومین

علیہم السلام کی سیرت پر مختلف چھوٹی بڑی تحقیقی کتابیں شائع ہوتی

رہی ہیں تاکہ اُمتِ مسلمہ کو ان ذواتِ مقدسہ کو سمجھنے میں مدد ملے۔ اسی

سلسلہ کو جاری رکھتے ہوئے ادارہ نے فیصلہ کیا ہے کہ عربی اور فارسی

زبان کے مستند اور تحقیقی مقالات کا اُردو اور انگریزی زبان میں ترجمہ

بھی کیا جائے اور مستند کتب کی روشنی میں اس موضوع پر علمی، فکری

اور تحقیقی کتابیں بھی تالیف کی جائیں تاکہ ان کتابوں کو پڑھ کر ایک تو

ان حضرات کی معرفت حاصل ہو اور دوسری طرف ہمیں اپنے کردار و

گفتار کو ان حضرات کے کردار کے سانچے میں ڈھالنے میں مدد مل سکے۔

اس غرض سے مستند کتابوں میں بکھرے ہوئے ان موتیوں کو ایک سِلک

میں پروانے کے لئے ہر معصوم کی سوانح حیات کے ساتھ ان کے ارشادات

کو بھی منتخب کر کے جمع کر لیا جائے۔ اس طرح یہ کتب مزید مفید ثابت

ہوں گی۔

اسی سلسلہ کی ایک کڑی، کتاب "امام موسیٰ بن جعفر" ہے۔ یہ کتاب فارسی زبان میں "ادارہ اصول دین قسم ایران" نے تالیف و شائع کی تھی جس کو جناب مولانا احمد علی صاحب عابدی مدظلہ نے نہایت محنت و جانفشانی سے "ادارہ خراسان اسلامک ریسرچ سینٹر" کے لئے ترجمہ کیا ہے۔ امید ہے کہ یہ کتاب امت مسلمہ کے لئے نہایت مفید اور کارآمد ثابت ہوگی۔ امہ محصوین علیہم السلام کی سوانح کے سلسلے کی کتب اللہ وقتاً فوقتاً آپ کے ہاتھوں میں پہنچتی رہیں گی۔ خدا تعالیٰ سے دعا ہے کہ ہمیں اس خدمت کی اور ان پاکیزہ ہستیوں کی زندگیوں کو سمجھنے اور اپنانے کی توفیق عطا فرمائے۔ آمین ثم آمین

والسلام

سید محمد حسن رضوی

بِسْمِ اللّٰهِ الرَّحْمٰنِ الرَّحِیْمِ ۵

وَبِهٖ نَسْتَعِیْن



..... شام کا وہ وقت جب آفتاب اپنا چہرہ چھپانے کی کوشش کرتا ہے ، اور مغرب کے دامن میں پناہ لینے کے لئے تیزی سے بڑھنے لگتا ہے . غم محرفتہ ہوا کے جھونکے ، ستم رسیدہ کھجور کی شانوں کو ایک دوسرے سے گلے ملاتی ہیں . تو یہ شاخیں ایک دوسرے سے گلے مل کر تیری داستان سناتی ہیں ، اور ان مصائب کا تذکرہ کرتی ہیں جو تیری ذات پر ٹوٹے ، تیرا کردار ساز اور انقلاب آفرین پیغام نسیم کے گوش گزار کر دیتے ہیں تاکہ یہ پیغام برابر دوسروں تک پہنچتا رہے .

بہار نے تیرے غم میں خزاں کا لیاہ اور لیا ہے . یہ جو بکلیاں چمکتی ہیں دراصل وہ آگ ہے جو تیرے غم میں آسمان میں لگی ہے . ہونے والی بارش وہ قطرہ اشک ہیں جو بادلوں نے تیرے غم میں بہائے ہیں .
اے امام بزرگ ، اے امام انقلاب آفرین !

صدیوں کے دبیز پردے ، تاریخ کی تاریک وادیاں ، وقت کی سیاہ راتیں ، تیرے عظیم پیغام کو چھپا نہیں سکتیں ، تیرا کردار ساز پیغام وحی کے سانچے میں ڈھلا ہوا پیام آج سبھی فضائے بے کراں میں گونج رہا ہے . ہمارا رونا

کسی بزدلی کا نتیجہ نہیں ہے بلکہ ہم اس لئے اشکبار ہیں کہ تیری زندگی سے عزم و استقلال کا سبق حاصل کریں، تیرے پیغام کو تاریخ کے قبرستان سے نکال کر دنیا تک پہنچا سکیں، اور سب سے اہم یہ کہ تیری بنائی ہوئی بنیادوں پر اپنے کردار کی تعمیر کر سکیں اور تیرے اخلاق کے آئینے میں اپنے اخلاق کا رُخ دیکھیں۔

ہمارا سلام بلکہ تمام انبیاء و مرسلین کا سلام ہو تیری
ذاتِ پاک پر -----

ہمیشہ اور ہر جگہ -----

اسم مبارک	_____	موسیٰ
لقب	_____	کاظم
کنیت	_____	الواکن
والد بزرگوار	_____	حضرت امام جعفر صادق علیہ السلام
والدہ ماجدہ	_____	حمیدہ
تاریخ ولادت	_____	۷ صفر ۱۲۸ ہجری
تاریخ شہادت	_____	۲۵ رجب ۱۸۳ ہجری
مدفن	_____	کاظمین (بغداد) عراق

ابواء کی وہ صبح بھی کیا عجیب صبح تھی، اس کا رنگ ہی کچھ اور تھا، آفتاب

کی سنہری شعاعوں نے درختوں کو کترک طلائی لباس پہنارکھا تھا، اور مٹی کے درودیوار پر اس کا عکس عجب دل فریب نظر کی ترجمانی کر رہا تھا۔

گھروں سے چراگاہ کی جانب جاتے ہوئے اونٹ اور گوسفندوں کی صدائیں دل کو بھارہی تھیں، صبح کی تازگی دل و دماغ میں بسی جا رہی تھی، روج میں بالیدگی بڑھتی جا رہی تھی۔

اور ادھر دور تالاب کے کنارے گاؤں کی عورتیں شیریں پانی گھروں اور منگول میں بھر رہی تھیں، نسیم صبح اشک بیلیاں کر رہی تھی۔ حسین اور خوشنما طائر ادھر ادھر اڑ کر نسیم صبح کا مزہ لوٹ رہے تھے۔ اور دیکھتے دیکھتے پانی میں غوطہ زن ہو جاتے جیسے کد گرمی سے ان کے سینے کیاب ہو گئے ہوں۔ تالاب کے اس کنارے ایک قبر کے سرہانے ایک کھجور کا درخت ایک عظیم تاریخ کی یاد دلارہا تھا۔ سائے کی چادر پوری قبر پر پڑی ہوئی تھی، اس قبر پر ایک عورت جھکی ہوئی کچھ راز و نیاز کی باتیں کر رہی تھی، اور پھر اس نے آہستہ آہستہ اس قبر پر اپنے رخسار رکھ دیے، وہ چپکے چپکے رو رہی تھی، اور کچھ کہے جا رہی تھی، نسیم صبح کی زبانی جو الفاظ معلوم ہوئے شاید وہ یہ تھے۔

اے پیغمبرِ اسلام کی والدہ ماجدہ۔ آمنہ — ہزاروں سلام ہوں تمہاری روجِ پاک پر — اے عظیم المرتبت خاتون جو اپنے وطن سے دور دفن کی گئیں۔ میں حمید کا آپ کی بہو ہوں۔ آپ کی ایک امانت اپنے شکم میں چھپائے ہوئے ہوں۔ شام سے جو حالت ہو رہی ہے۔ اس سے تو سبھی معلوم ہوتا ہے کہ کل تک یہ امانت آپ کے فرزند کے حوالے کر دوں گی۔ اسی بابرکت گاؤں

میں جس میں آپ ابدی نیتد سوری ہیں۔

اے بلند مرتبہ خاتون۔ آپ کے فرزند نے مجھے یہ خبر دی ہے کہ میسرا یہ فرزند آپ کے فرزند ارجمند حضرت پیغمبر اسلام کا ساتواں جانشین ہوگا آپ خدا کی بارگاہ میں دعا فرمائیے کہ میں اس فرزند کو صحیح و سالم آپ کے فرزند کے حوالے کر سکوں۔

اب آفتاب بلند ہو چکا تھا اور اُس کی شعاعیں قبر پر پڑ رہی تھیں —
 "حمیدہ" دھیرے دھیرے اٹھیں، اپنے کپڑے کو جھٹکا دیا تاکہ کپڑے میں لگی ہوئی خاک صاف ہو جائے۔ پھر آہستہ آہستہ قدم اٹھاتی۔ اپنے گھر کی طرف روانہ ہو گئیں۔

کچھ دیر بعد آفتاب تھوڑا اور بلند ہوا "آبواء" کے صاف و شفاف آسمان کے نوری چشمے میں گاؤں کے کبوتر غوطے لگا رہے تھے۔ عورتیں جلدی جلدی ادھر ادھر جانے لگیں۔ اتنے میں دو عورتیں مٹکے لئے تالاب پر آئیں اور جلدی جلدی پانی بھرنے لگیں۔ وہ ایک دوسرے سے کہہ رہی تھیں۔

بہن! لوگ کہہ رہے ہیں کہ جب امام جعفر صادق علیہ السلام کے کانوں تک اس تازہ مولود کی خبر پہنچی تو انھوں نے ارشاد فرمایا:-

"میرے جانشین، ساتویں رہبر اور بہترین خلقِ خدا کی ولادت ہوئی

ہے"۔ لہ

امام اور حکومتِ بنی عباس

حضرت امام موسیٰ کاظم علیہ السلام ابھی چار سال کے تھے کہ بنی اُمیہ کی حکومت کا خاتمہ ہو گیا۔

بنی اُمیہ کی عربِ شہاد حکومت نے ہمیشہ ظلم و ستم کو روا رکھا تھا اور عوام کے حقوق آسانی پا مال کئے جا رہے تھے اور خاص کر ایرانیوں کے حقوق جن کے لئے حکومت کے دل میں کوئی بھی گنجائش نہیں تھی۔ ایرانیوں نے حضرت علی علیہ السلام کی عدالت پر وراور عدل گستر حکومت دیکھی تھی اور وہ اسی قسم کی حکومت کے خواہاں تھے۔ یہ تمام باتیں اس بات کا سبب قرار پائیں کہ لوگ دھیرے دھیرے بنی اُمیہ سے برگشتہ ہونے لگے اور دلوں میں لاوے پچنے لگے۔ موقع پرست سیاست دانوں نے عوام کے پاک جذبات سے کھیلنا شروع کر دیا، آزادی اور عدل و انصاف کے نام پر لوگوں کی بہرہ ریزی حاصل کرنے لگے۔ ابو مسلم خراسانی کی مدد سے بنی اُمیہ کی بساطِ حکومت ہمیشہ کیلئے تہ کر دی۔ مگر حضرت امام جعفر صادق علیہ السلام کے بجائے خلافتِ یادوسرے الفاظ میں حکومت کی باگ ڈور ابو العباس سفاج عباسی کے ہاتھوں میں دے دی اور اس کو تختِ حکومت پر براجمان کرادیا۔

اور اس طرح حکومت کے پہرے بدلے گئے، اور حاکمِ وقت نے حکومت کے بجائے خلافت اور جانشینی رسول کی قبا اپنے جسم پر کس لی اور ۳۲ ہجری کی بات ہے، نئی حکومت کچھلی حکومت سے کسی چیز میں کم نہ تھی، بلکہ اُس نے

بعض چیزوں میں تو بنی امیہ کو کافی پیچھے چھوڑ دیا تھا۔ ہاں اتنا فرق ضرور ہے کہ بنی امیہ زیادہ وقت تک حکومت نہ کر سکے جبکہ بنی عباس ۶۵۶ ہجری تک حکومت پر ڈٹے رہے یعنی ۵۲۴ سال تک ان کے ہاتھوں میں حکومت کی باگ ڈور رہی، وہ عوام کے حقوق کو بے دریغ پامال کرتے رہے۔

ہاں ہمارے ساتویں امام حضرت امام موسیٰ کاظم علیہ السلام کی زندگی ان حکمرانوں کے دور سے گزری۔ ابوالعباس سفاح، منصور دوانیقی، ہادی، ہمدی اور ہارون، ان میں کا ہر ایک اپنے فن کا شاہ فرد تھا۔ کسی نے بھی امام پر ظلم ڈھانے میں کوئی دقیقہ اٹھا نہیں رکھا۔ ہمیشہ امام کو طرح طرح کی ذلتیں پہنچاتے رہے۔

امام عالی مقام کے لئے یہی بات کیا کم روح فرسا اور صبر آزمائی کی ایسے اہم صفت افراد کا کم اسلام ہوں اور ملتِ اسلامیہ ان کے ہاتھوں کھلونا بنی ہوئی ہو۔ چہ جائیکہ منصور سے لے کر ہارون تک ہر ایک نے دل کھول کر امامِ مظلوم پرستم ڈھائے اور یہ لوگ جو کچھ نہ کر سکے وہ اس بناء پر نہیں کہ کرنا نہیں چاہتے تھے بلکہ اس بناء پر کہ تقیہ چیزیں ان کے دائرہ اختیار سے باہر تھیں۔ ۱۳۶ھ میں "ابوالعباس سفاح" کا انتقال ہو گیا اور اس کا بھائی

منصور دوانیقی اس کی جگہ پر آ بیٹھا۔ منصور نے شہرِ نجداد کی بنیاد ڈالی اور ابو مسلم (جس کی جانفشانیوں کے نتیجے میں بنی عباس برسرِ کار آئے تھے) کو قتل کر ڈالا، اور جب حکومت پر منصور کی گرفت مضبوط ہو گئی تو اس وقت اس نے اپنی کچیل اتار سھینگی اور حضرت علی علیہ السلام کی اولاد کو ہر طرح سے ستایا، کتنوں

کو قتل کر ڈالا، کتنے زنداں کی نذر ہو گئے، کتنوں کے مال و اسباب لوٹ لئے، اور اکثر کو تو صفحہ ہستی ہی سے نیست و نابود کر دیا، اور ان لوگوں میں ہر فہرت حضرت امام جعفر صادق علیہ السلام کا نام نامی ہے جنہیں منصور نے قتل کرایا۔

منصور، خوشنوار، سفاک، مکار، بنجیل، حریص و حاسد تھا، اور وفاتو اُس کے پاس نام کو بھی نہ تھی، یہ بے وفائی کا نتیجہ تھا جس کی بنا پر ابو مسلم کو قتل کر لیا، وہ ابو مسلم جس نے بنی عباس کو تختِ خلافت پر بٹھانے کے لئے زمین آسمان کے قلابے بلا دیئے اور یہی وجہ ہے کہ ابو مسلم سے منصور کی بیوفائی ایک تاریخی مثال بن چکی ہے۔

جس وقت منصور نے حضرت امام جعفر صادق علیہ السلام کو قتل کرایا، اس وقت حضرت امام موسیٰ کاظم علیہ السلام کی عمر ۲۰ سال تھی اور سپہر ۳۰ برس کی عمر تک منصور کی ظالمانہ حکومت قائم رہی، اس دور میں آزادیاں سلب کرنی گئی تھیں، شہر زنداں بن چکے تھے، ہر طرف ایک جس کا عالم تھا، کسی کو دم مارنے کی فرصت نہ تھی، لیکن امام عالی مرتبت اس دور میں بھی شیعوں کی ہدایت فرماتے رہے اور ان کے امور کی اصلاح فرماتے رہے۔ اس گھٹا ٹوپ اندھیرے میں بھی آپ نے ہدایت کی شمع روشن رکھی۔

۱۵۸ ہجری میں منصور ہلاک ہو گیا اور اُس کا بیٹا "مہدی" اُس کا جانشین ہوا۔ مہدی کی سیاست اپنے باپ کی سیاست سے کچھ مختلف تھی۔ اس کی سیاست عوام کو دھوکا اور فریب دینے پر مشتمل تھی مگر روجِ سیاست وہی تھی۔ مہدی نے اپنے باپ کے زمانے کے سیاسی قیدیوں کو آزاد کر دیا، جن میں

سے اکثریت شیعیاں علی ابن ابی طالب علیہ السلام کی تھی، مگر بعض شیعیاں علیؑ
 پھر بھی زنداں کی نذر رہے۔ ہمدی نے وہ اموال بھی واپس کر دیئے جو اُس کے
 باپ نے زبردستی حاصل کئے تھے۔ مگر اُس کے دل میں بھی شیعیاں علی ابن ابی طالب
 علیہ السلام کے لئے کوئی گوشہ نہیں تھا وہ ان کے اعمال و افعال پر سخت نگاہ
 رکھتا تھا۔ اس کے برخلاف جو لوگ جو اہلبیت علیہم السلام کے دشمن تھے
 ان کو دل سے دوست رکھتا تھا اور اگر کوئی شاعر آلِ علیؑ کی مذمت میں شعر اور
 ہجو کہتا تھا اُس کو بے پناہ انعام و اکرام سے نوازتا تھا، یہاں تک کہ اُس نے
 ایک دفعہ "بشار بن برد" کو ستر ہزار (۷۰,۰۰۰) درہم دیئے اور مروان بن ابی
 حفص، کو ایک لاکھ (۱۰۰,۰۰۰) درہم دیئے۔

یہ شخص بیت المالِ مسلمین کو اپنی ذاتی ملکیت سمجھ بیٹھا تھا اور ساری دولت
 اُس کی عیاشی پر صرف ہوتی، شراب و کباب اس کا دن رات کا مشغلہ تھا،
 اُس نے اپنے لڑکے ہارون کی شادی پر ۵ کروڑ درہم خرچ کئے تھے۔

ہمدی کے عہدِ حکومت میں امامؑ کی مقبولیت بڑھتی گئی، وہ علم و دانش
 فضیلت اور تقویٰ کے آسمان پر تیرتا ہوا بن کر چمک رہے تھے اور ساری کائنات
 اس ہر درخشاں کی ضیا باریوں سے مستفید ہو رہی تھی۔ لوگ گروہ درگروہ آپ کے
 گردیدہ ہوتے جا رہے تھے اور آپ کے سرِ چشمہ علم و دانش سے بقدرِ ظرف استفادہ
 کر رہے تھے اور اپنی علمی و معنوی تشنگی سبھار رہے تھے۔

ہمدی کے جاسوس یہ تمام باتیں ہمدی کے گوش گزار کرتے رہے اور یہ بات
 سبھی سمجھاتے رہے کہ امامؑ کی مقبولیت اس کی خلافت اور حکومت کے لئے زبردستی

خطرہ ہے۔ یہ بات ہمدی کے دل میں اتر گئی، اُسے واقعہ اپنا تحت حکومت ڈگمگاتا نظر آیا، اُس نے فوراً یہ حکم دیا کہ امام کو جلد از جلد مدینہ سے بغداد لایا جائے اور پھر قید کر دیا جائے۔

”ابو خالد زبال“ کا بیان ہے کہ ”اس حکم کے بعد فوراً ہی متعدد افراد مدینے روانہ کئے گئے، مدینے سے بغداد جاتے وقت امام عالی مقام ”زبال“ میں میرے گھر میں تشریف فرما ہوئے۔

جب تعینات کردہ افراد ذرا سہٹ گئے تو اس مختصر سے وقت میں امام نے مجھ سے فرمایا کہ میرے لئے فلاں فلاں چیز خرید لاؤ۔ میں یہ حال دیکھ کر بے حد پریشان تھا، میں نے امام کی خدمت میں دست بستہ عرض کی۔ مولیٰ آپ ظالم و جاہل کے پاس جا رہے ہیں مجھے ڈر لگ رہا ہے میں بہت زیادہ مطمئن نہیں ہوں۔ امام نے فرمایا میں بالکل مطمئن ہوں اور مجھے اس سلسلہ میں کوئی ڈر نہیں ہے اور تم فلاں فلاں مقام پر میرا انتظار کرو۔

امام علیہ السلام بغداد تشریف لے گئے، میں مستقل پریشان تھا اور کافی بے چینی سے دن تمام کر رہا تھا یہاں تک کہ وہ دن بھی آپہنچا جس کو امام علیہ السلام فرما گئے تھے، میں اس دن اس مقام پر پہنچ گیا جو امام علیہ السلام بتا گئے تھے، میرا دل بڑی طرح دھڑک رہا تھا اگر پتہ بھی ہلتا تو میں اُس کی طرف متوجہ ہو جاتا تھا۔ میں امام کے انتظار میں دیوانہ وار ادھر ادھر دوڑتا پھرتا، یہاں تک کہ آفتاب دھیرے دھیرے ڈھلنے لگا اور افاق پر سُرخ چھانے لگی کہ ناگہاں بہت دُور مجھے ایک

سایہ نظر آیا، دل چاہ رہا تھا کہ کس طرح اڑ کے وہاں تک پہنچ جاؤں مگر یہ سبھی
 خطرہ تھا کہ اگر امام نہ ہوئے تو اس صورت میں میرے لئے خطرہ یقینی ہے کیونکہ
 اس طرح میرا راز دوسرے کو معلوم ہو جاتا، یہ صورت میرے لئے ایک مصیبت
 بن جاتی۔ لہذا میں اپنی جگہ کھڑا انتظار کرتا رہا یہاں تک کہ امام علیہ السلام بالکل
 نزدیک آگئے، اس وقت آپ ایک خچر پر سوار تھے۔ جیسے ہی امام کی نگاہ
 مجھ پر پڑی فوراً ارشاد فرمایا:-

”اے ابو خالد شک نہ کر دو“ پھر امام نے فرمایا:- ”مجھے ایک بار

پھر بغداد بلایا جائے گا اور پھر میری واپسی نہ ہوگی، اور جیسا کہ

امام فرمائے تھے بالکل ویسا ہی ہوا“ لے

ہاں اسی سفر میں جب ہمدی نے امام علیہ السلام کو بغداد میں قید کر دیا تو
 ایک رات حضرت علی علیہ السلام کو خواب میں دیکھا کہ وہ ہمدی کو مخاطب
 کر کے یہ آیت کریمہ تلاوت فرما رہے ہیں کہ فہل عسیتم ان تولیتم ان تفسدوا
 فی الارض ولقطعوا اسحامکم ۵ کیا تم سے اسی بات کی امید ہے کہ
 جب حکومت تمہارے پاس ہو تو تم زمین میں فساد پھیلاتے رہو اور قطع رحم کرو۔
 رسیج کا بیان ہے کہ ”نصف شب کو ہمدی کا فرستادہ میرے پاس پہنچا۔
 میں بہت پریشان تھا کہ معاملہ کیا ہے۔ کون سی مصیبت میرے سر پر نازل ہونے
 والی ہے۔ جب میں ہمدی کے پاس پہنچا تو کیا دیکھتا ہوں کہ وہ اس آیت کی تلاوت

۵ بحار الانوار جلد ۳۸ صفحہ ۷۱، ۷۲، طبع جدید۔ اعلام الوری صفحہ ۲۹۵ طبع علمیہ اسلامیہ

کر رہا ہے فہل عیتم۔۔۔۔۔ پھر مجھ سے کہنے لگا "جاؤ اور ابھی موسیٰ کاظم کو میرے پاس لاؤ۔"

میں فوراً امام کی خدمت میں حاضر ہوا اور امام کو اپنے ہمراہ لایا۔ امام کو دیکھتے ہی ہمدی سر و قد تعظیم کے لئے کھڑا ہوا اور امام کی پیشانی مبارک کا بوسہ لیا اور امام کو اپنے پہلو میں جگہ دی۔ پھر امام کی خدمت میں اپنا خواب دھرایا۔ مجھ سے کہنے لگا کہ ابھی امام کو آزاد کرو اور مدینے کے لئے ایک سواری کا انتظام کرو۔ میں نے فوراً ایک سواری کا بندوبست کیا کہ خدا سزا مستحق کو کوئی اور بات پیش آجائے اور ہمدی کی رائے بدل جائے۔ میں فوراً سواری لیا اور میں نے امام کو اس پر سوار کیا اور صبح ہوتے ہوتے امام مدینے روانہ ہو چکے تھے۔

امام کو آزاد کرنے کے بعد بھی ہمدی امام سے غافل نہ تھا بلکہ امام کے چاروں طرف سخت پہرے بٹھادیئے تھے، امام علیہ السلام کو ذرا بھی آزاد و فضا میں سانس لینے کا موقع نہ تھا، اس تمام "سنسزپ" کے باوجود بھی امام علیہ السلام لوگوں کی ہدایت فرماتے رہتے تھے اور اہل علم کے علمی و ثقافتی معیار کو ہر روز بلند فرماتے رہے، ان کو اسلامی تعلیمات سے آگاہ کرتے رہے یہاں تک کہ ۱۶۹ھ میں ہمدی کا انتقال ہو گیا اور وہ اپنے کیفِ کردار کو پہنچا، اور پھر اس کی جگہ اس کا بیٹا "ہادی" تخت نشین ہوا۔

ہادی کی سیاست اپنے باپ کی سیاست سے بالکل مختلف تھی، اس سے لو

نام کی آزادی سبھی لوگوں سے چھین لی تھی اور کھلے عام حضرت علی علیہ السلام کی اولاد کو برا بھلا کہا کرتا اور ہر طرح سے ان کو اذیتیں پہنچاتا رہتا۔ طرح طرح کے مصائب و آلام میں گرفتار کرتا رہتا، وہ تمام چیزیں جو اس کے باپ نے لوگوں کو دی تھیں وہ سب اس نے ضبط کر لیں۔ اس کے دوران حکومت کا عظیم ترین اور المناک واقعہ واقعہ فح ہے۔

حادثہ فح

جب پانی سر سے اونچا ہوگا، لوگ حکومت عباسی کے ظلم و ستم سے عاجز ہو گئے، پیمانہ صبر لبریز ہو چکا تو اس وقت علی علیہ السلام کی اولاد سے "حسین ابن علی" نے حکومت وقت کے خلاف قیام کیا، اور تقریباً ۳۰۰ افراد کے ہمراہ مدینے سے مکہ کی طرف روانہ ہو گئے۔

فح نامی جگہ پر ہادی کی فوج نے ان کا محاصرہ کر لیا اور تمام افراد کو ایک طرف سے تیر تیغ کر دیا۔ اور فح کی سر زمین خون سے رنگین ہو گئی۔ واقعہ کربلا کے مناظر لوگوں کی نگاہوں میں پھر گئے۔ ان تمام افراد کے سر جسم سے جدا کر لئے گئے اور شہداء کے وہ تمام سر مدینے لائے گئے، اور ایک ایسے اجتماع میں جہاں حضرت علی علیہ السلام کی تمام اولاد جمع تھی اور خود امام موسیٰ کاظم علیہ السلام بھی تشریف فرما تھے، شہداء کے تمام سر لوگوں کے سامنے پیش کئے گئے۔ لوگ اس قدر ڈرے اور سہمے ہوئے تھے کہ کسی زبان سے کچھ نہ نکلا، ہاں جب امام علیہ السلام کی نگاہ حسین ابن علی کے سر مبارک پر پڑی تو آپ کی زبان مبارک سے

یہ الفاظ جاری ہوئے یہ

اِنَّا لِلّٰهِ وَاِنَّا اِلَيْهِ رَاجِعُونَ مَضَىٰ وَاللّٰهُ مَسْمُومًا بِالْحَاصِمَا
 قَوْمًا اَمْرًا بِالْمَعْرُوفِ وَنَاهِيًا عَنِ الْمُنْكَرِ مَا كَانَ فِي اَهْلِبِيَّتِهِ مَثَلًا -
 ہم خدا ہی کے لئے ہیں اور سہاری بازگشت بھی اُسی کے لئے ہے۔ خدا کی قسم انہوں
 نے اس حال میں شہادت پائی کہ عقیدے کے پچے مسلمان تھے اور عمل کے لحاظ
 سے صاکی اور ایماندار تھے۔ بہت زیادہ روزہ رکھتے تھے اور ہمیشہ رات عبادتوں
 میں بسر کرتے تھے۔ لوگوں کو اچھی باتوں کا حکم دیتے تھے اور بُری باتوں سے
 روکا کرتے تھے اور ان کے خاندان میں اُن جیسا کوئی بھی نہ تھا۔

اِن تمام باتوں کے علاوہ ہادی کو اخلاقیات سے بھی کوئی تعلق نہ تھا، وہ
 ہمیشہ شراب و کباب میں غرق رہتا، عیش و نوش میں اُس کی زندگی بسر ہوتی
 تھی۔

ایک مرتبہ کا واقعہ ہے کہ "یوسف صیقل" نے چند اشعار بہت ہی اچھی
 آواز میں ہادی کو سنائے، یہ اشعار سنکر ہادی اس قدر مدہوش ہوا کہ ایک دنٹ
 کے بار کے برابر اُسے درہم و دینار انعام کے طور پر دیئے گئے۔

"ابن داب نامی" کا بیان ہے کہ ایک روز میں ہادی کے پاس گیا۔ اسی کثرت
 سے اُس نے شراب پی تھی کہ اُس کی آنکھیں سُرخ ہو گئی تھیں۔ مجھ سے کہنے لگا کہ

۱۔ مقاتل الطالبین صفحہ ۳۴۷

۲۔ مقاتل الطالبین صفحہ ۳۵۳ طبع مصری

۳۔ تاریخ طبری جلد ۱۰ صفحہ ۵۹۲ طبع لندن

ایک ایسا قصہ بیان کر دو جو شراب سے متعلق ہو۔ میں نے کچھ اشعار پڑھ کر اُسے
سُنائے۔ ہادی نے وہ تمام اشعار لکھ لئے اور مجھے ۳۰ ہزار درہم انعام دیئے یہ

فنِ موسیقی کا استاد "اسحاق موصلی" کہا کرتا تھا کہ ہادی زندہ رہتا تو
ہم اپنے گھروں کی دیواروں کو بھی سونے سے تعمیر کرتے یہ

لیجئے ۷۰ھ میں ہادی بھی اپنے کیفِ کردار کو پہنچا اور ہارون اسلامی
مملکت کا بادشاہ بن گیا یہ اور اُس وقت حضرت امام موسیٰ کاظم علیہ السلام
کی عمر مبارک ۳۲ سال تھی۔

ہارون کا دورانِ حکومت عباسی خاندان کے لئے ایک سنہرا موقع تھا،
اور ساری ملتِ اسلامیہ گویا (عباسیوں) ان کی ملکیت تھی۔ بیت المال ان کی
ہر خواہش کو پورا کرنے کے لئے ہر وقت کھلا تھا، کوئی روک ٹوک نہ تھی۔

جب ہارون لوگوں سے بیعت لے چکا تو اُس نے سچی برکی (ایرانی) کو
اپنی وزارت کے لئے منتخب کیا اور تمام اختیارات اُسے سونپ دیئے۔ اسے اس
بات کا پورا اختیار تھا، جسے چاہتا منصب عطا کرتا اور جسے چاہتا معزول کر دیتا
یہاں تک کہ ہارون نے اپنی "تہر" بھی اُس کے حوالے کر دی یہ مملکت کے تمام امور
بیچی برکی کے سپرد کر کے خود عیش و نوش، شراب و کباب میں مشغول ہو گیا۔ محفل
ساز و طب ہر وقت حجبی رہتی اور یہ اسی میں جہاں لیا کرتا، قیمتی جواہرات کا جمع کرنا

۱ تاریخ طبری جلد ۱۰ صفحہ ۵۹۳

۲ حیاة الامام جلد ۱ صفحہ ۳۵۸

۳ تاریخ یعقوبی جلد ۲ صفحہ ۳۰۷ طبع بیروت

۴ طبری جلد ۱۰ صفحہ ۶۰۳

اُس کا مشغلہ تھا، لہو و لعب اُس کی زندگی تھی۔

اس زمانے میں جبکہ دو یا چار سالہ گوسفند کی قیمت صرف " ایک درہم " تھی اُس وقت بیت المال میں ۵۰ کروڑ ۲ لاکھ ۴۰ ہزار کی خاطر رقم موجود تھی یہ بیت المال کی رقم کو ہارون اپنی ذاتی ملکیت تصور کرتا اور بے دریغ خرچ کرتا تھا۔ اُس نے " اشجع " نامی شاعر کو اُس کے قصیدے کے عوض دس لاکھ درہم دیئے یہ اور ابراہیم موصلی موسیقی کار اور ابوالعاصیہ شاعر کو چند اشعار کے بدلے ایک لاکھ درہم اور سو جوڑے کپڑے انعام دیئے یہ

ہارون کے محل میں ناچنے، گانے، سجانے والی عورتوں کی بھرمار تھی۔ ہر قسم کے ساز و آواز کی ماہر عورتیں اُس کے محل میں موجود تھیں اور ہر قسم کے ساز و آواز وہاں موجود تھے یہ محل نہیں تھا بلکہ ہر درخ تھا۔ ہارون کو جو اہرات خریدنے کا بے پناہ شوق تھا، اُس نے صرف ایک انگوٹھی کی قیمت ایک لاکھ دینار لوائی یہ صرف باورچی خانہ کا خرچ روزانہ دس ہزار درہم تھا اور کبھی کبھی تیس تیس طرح کے انواع و اقسام کے کھانے دسترخوان پر موجود رہتے تھے یہ

۱۔ حیاة الامام جلد ۲، صفحہ ۲۹ -

۲۔ حیاة الامام جلد ۲، صفحہ ۳۹

۳۔ حیاة الامام جلد ۲، صفحہ ۳۲

۴۔ حیاة الامام جلد ۲، صفحہ ۶۶

۵۔ الامامة والسياسة، جلد ۲

۶۔ حیاة الامام، جلد ۳، صفحہ ۳۹

ایک مرتبہ ہارون نے کھانے پر اونٹ کا گوشت طلب کیا اور جب یہ غذا تیار ہو کر ہارون کے سامنے آئی تو اس وقت جعفر برکی نے کہا — "خلیفہ کو معلوم ہے کہ اس غذا پر کتنا خرچ ہوا ہے؟"

— تین درہم

نہیں، خدا کی قسم چار ہزار درہم خرچ ہوئے ہیں، کیونکہ ہر روز اونٹ ذبح کیا جاتا ہے تاکہ جب کبھی خلیفہ اس قسم کی غذا کی فرمائش کرے تو فوراً حاضر خدمت کی جاسکے۔

ہارون جو ابھی خوب کھیلتا تھا اور شراب بھی جی کھول کر پیتا تھا اور کبھی تو عمومی مجلسوں میں یہ حرکت کرتا تھا یہ اسی کے ساتھ ساتھ عوام کو مہلانے اور ان کو فریب دینے کے لئے حج ادا کرتا تھا، اور کبھی مجلسِ وعظ بھی بلاتا، واعظ سے کہتا مجھے موعظہ کرو اور جب کوئی واعظ نصیحت کرتا تو اس وقت خوب آنسو بھی بہتا تھا۔

۱ حیاة الامام - جلد ۲، صفحہ ۳۰

۲ حیاة الامام - جلد ۲، صفحہ ۷۰

رَوِشِ اِمَامِ

ہارون کو ہمیشہ یہ غم ستائے رہتا کہ آخر علیؑ کی اولاد ہماری حکومت کو تسلیم کیوں نہیں کرتی، اور صرف اس بات کے لئے کہ آلِ علیؑ ہماری سلطنت بادشاہت کو رسمی طور پر تسلیم کر لے۔ ہارون ہر امکانی کوشش کیا کرتا تھا۔ اُن کو طرہ طرح کی ایذائیں پہنچاتا۔ اُن کی شخصیت اور کردار کو سبک کرنے کی کوشش کرتا، اور اس مقصد کے لئے اُس نے بہت سے شاعر خرید رکھے تھے، ان درباری شاعروں کا کام صرف یہ تھا اور یہ لوگ اسی کی روٹی کھاتے تھے کہ ہمیشہ ہارون اور اُس کے خاندان کی مدح سرائی کرتے رہیں۔ اور معاذ اللہ آلِ علیؑ کی مذمت کریں، اُن کے اخلاقی فضائل پر پردہ ڈالیں — منصور نمری نے ایک قصیدہ آلِ علیؑ کی ہجو میں کہا۔ ہارون نے قصیدہ سننے کے بعد حکم دیا کہ "منصور" کے لئے بیت المال کے دروازے کھول دیئے جائیں اور منصور کو اس بات کی اجازت ہے کہ وہ جتنا بھی لینا چاہے لے جاسکتا ہے یہ ہارون نے بغداد میں رہنے والے تمام آلِ علیؑ مدینہ کو شہر بدر کر دیا، اور ان میں سے بے شمار لوگوں کو قتل کر دیا، اور کتنوں کو زہر دیدیا یہ یہ تمام باتیں تو تھی ہیں، ہارون کو اس بات سے بھی کوفت تھی کہ آخر لوگ امام حسین علیہ السلام کی زیارت کے لئے اس قدر کیوں آمادہ ہیں، اور کیوں

۱۔ حیاة الامام، جلد ۲، صفحہ ۷۷

۲۔ مناقب الطالبین، جلد ۱، صفحہ ۳۶۳ - ۳۹۷

برابر زیارت سے شرفیاب ہوا کرتے ہیں۔ اپنی اس خواہش کو پورا کرنے کیلئے اُس نے یہ حکم دیا کہ وہ تمام گھر ڈھادیے جائیں جو امام حسین علیہ السلام کی قبر کے اردگرد ہیں۔ اُس نے یہ بھی حکم دیا کہ وہ درختِ سدری بھی کاٹ ڈالا جائے جو قبرِ مطہر پر سایہ افکن ہے۔ یہ جبکہ حضرت پیغمبر اسلامؐ پہلے ہی مین مرتبہ ارشاد فرما چکے ہیں کہ خدا لعنت کرے اُس شخص پر جو درختِ سدری کو قطع کرے یہ

اب ایسے ماحول میں حضرت امام موسیٰ کاظم علیہ السلام کے لئے زندگی بسر کرنا کس قدر دشوار کام تھا، امام علیہ السلام کبھی بھی ایسی حکومت کی طرفداری نہیں کر سکتے تھے، کیونکہ آپ کے آبا و اجداد نے کبھی بھی حکومتِ جور کی طرفداری نہیں کی، یہی وجہ ہے کہ آپ ان لوگوں سے راضی تھے جو مقامِ فنج میں شہید کئے گئے، جنھوں نے حکومت کے خلاف علمِ بغاوت بلند کرنا چاہا تھا۔ امام علیہ السلام شیعوں کے حالات کی باقاعدہ دیکھ بھال کرتے تھے۔ اور ہر ایک کے لئے مناسب راہ و روش معین فرماتے اور اس پر کڑی نگاہ رکھتے ہر ایک کا محاذ الگ الگ تیار کرتے۔ ذیل کے واقعہ سے اس بات کا باقاعدہ اندازہ ہو جاتا ہے کہ امام علیہ السلام اپنے اصحاب کو کردار کی کس منزل پر دیکھنا چاہتے تھے۔ انھیں یہ بات گوارا نہ تھی کہ ان کا کوئی دوست اور شیعوں باطل حکمرانوں سے تعاون کرے۔

«صفوان بن مہران» کا شمار امام کے خاص اصحاب میں ہوتا ہے۔ امام علیہ

السلام نے صفوان سے ارشاد فرمایا کہ ۱۔

۱۔ المانی شیخ طوسی، صفحہ ۲۰۶ طبع حوی

۲۔ المانی شیخ طوسی، صفحہ ۲۰۶

”تمہاری تمام باتیں بہترین ہیں، تمہارے کردار کا ہر پہلو روشن اور
تابندہ ہے، مگر یہ بات ذرا درست نہیں ہے اور وہ یہ کہ تم نے اپنے
اونٹ ہارون کو کرائے پر دیئے ہیں۔“
صفوان نے عرض کی :-

”مولا! میں نے سفر حج کے لئے کرایہ پر دیئے ہیں۔ میں نے صرف
اونٹ کرائے پر دیئے ہیں اور خود تو ان کے ہمراہ نہیں گیا، نہ جاؤنگا۔“
امام علیہ السلام نے ارشاد فرمایا :-

”صرف اسی بات کے لئے تم اس بات کے خواہشمند ہو کہ ہارون
کم از کم اُس وقت تک تو زندہ رہے کہ وہ حج سے واپس آئے اور
تمہارے اونٹ صحیح و سالم تم کو ملیں اور اُس کا تمام کرایہ بھی تم کو
وصول ہو۔“

صفوان نے عرض کی :-

”مولا! یہ بات تو ہے۔“

امام علیہ السلام نے ارشاد فرمایا :-

”ہر وہ شخص جو کسی ظالم و جابر کی حیات اور زندگی کا خواہاں ہو اُس کا
شمار بھی اسی ظالم کے زمرے میں ہوگا۔“

۱۔ رجال کشی صفحہ ۲۳۳ - ۲۳۴ - حضرت امام جعفر صادق علیہ السلام نے یونس بن یعقوب
سے ارشاد فرمایا کہ دیکھو اگر یہ لوگ مسجد بھی تعمیر کر رہے ہوں تو اُس وقت بھی ان کے ساتھ
تعاون نہ کرنا۔ (وسائل جلد ۱۲ - صفحہ ۱۲۰ - ۱۳۰)

اور اگر بعض حضرات کو اس بات کی اجازت دی گئی تھی کہ وہ اپنے منصب پر فائز رہیں اور ہارون کی حکومت میں کام کرتے رہیں تو اس کی ایک سیاسی حیثیت تھی اور امام علیہ السلام انہیں حضرات کو اس بات کی اجازت دیتے تھے جن کے بارے میں پورا پورا اطمینان تھا، اور ان لوگوں کو اس لئے یہ اجازت دی گئی تھی تاکہ اس ظالم و جابر حکومت کی نیرنگیوں کی اطلاع ملتی رہے اور شیعوں کی جان و مال کسی حد تک محفوظ رہے اور ان کا استحصال نہ ہو سکے۔ اسی لئے حبّ علی بن یقظین نے اپنے منصب سے استعفیٰ دینے کا ارادہ کیا تو امام علیہ السلام نے اس بات کی اجازت نہ دی۔

ہاں خود امام علیہ السلام اور نہ آپ کے اصحاب ہی کسی وقت بھی اس حکومت کے ساتھ تعاون کرتے تھے خواہ کتنی مصیبت میں گرفتار کیوں نہ ہوں اور کتنی ہی مشکلات کا شکار ہوں۔

جس وقت امام علیہ السلام ہارون کے قید خانہ میں تھے اُس وقت ہارون نے "یحییٰ بن خالد" امام کے پاس بھیجا اور کہا کہ اگر امام ہم سے عفو و درگزر کی درخواست کریں تو ہم ان کو فوراً آزاد کر دیں گے۔

امام نے ارشاد فرمایا: "یہ تو نہیں ہو سکتا یہ"

حکومت یہ خیال کر رہی تھی کہ مشکلات اور مصائب کی سبھرا امام علیہ السلام کے عزائم میں خلل پیدا کر سکتی ہے مگر حکومتِ وقت کو ہر قدم پر زک اٹھانا پڑی اور ان کی ہر کوشش ناکام ہوتی رہی۔ ایک مرتبہ امام علیہ السلام نے قید خانہ

سے ایک خط ہارون کو لکھا، ان جملوں پر غور کرنے سے یہ بات واضح ہو جاتی ہے کہ حکومت اپنے ہر اقدام میں ناکام رہی اور اس سلسلے میں کوئی بھی کامیابی نصیب نہیں ہوئی۔

”مجھ پر گزرنے والا ہارون سختی اور مشکلات میں گذر رہا ہے اور تیرا ہارون آسائش و آرام میں گذر رہا ہے۔ لیکن جب ہم دونوں ایک ایسی دنیا کی طرف روانہ ہو جائیں گے جہاں زوال نہیں ہے بلکہ دوام ہی دوام ہے اُس دن ظالم و جاہل ہی نقصان اٹھانے والے ہوں گے“

امام علیہ السلام کے یہ جملے ہارون کو کھلا ہوا چیلنج ہیں، اپنی کامیابی اور ہارون کی شکست کا اعلان کر رہے ہیں۔ یہ بات شاید باعثِ اشتباہ ہو کہ ہارون کو صرف اس بات کا خوف تھا کہ انام کی محبوبیت میں ہر روز اضافہ ہوتا چلا جا رہا ہے اور لوگوں کے دل اُن کی طرف کھینچتے چلے جا رہے ہیں۔ نہ صرف یہ کہ حسد کی بنا پر امام علیہ السلام کو قید کیا تھا۔ بلکہ ہارون کو اس بات کا یقین ہو چلا تھا کہ امام علیہ السلام ایک انقلاب کے لئے زمین ہموار کر رہے ہیں۔ اور امام کے شیعہ بالکل ہمارے ساتھ کوئی تعاون نہیں کر رہے ہیں اور حکومت کی نافرمانی کرنا اپنا شرعی وظیفہ خیال کرتے ہیں اور ان لوگوں کو جب بھی موقع ملا تو یہ ہماری بساطِ حکومت کو اٹ کر رکھ دیں گے، یہ لوگ کردار کے اتنے پختہ ہیں کہ خزانوں کے ذریعہ بھی انھیں خریدنا نہیں جاسکتا، اور آج کل جو خاموشی نظر آرہی ہے وہ اس وجہ سے نہیں ہے کہ ان لوگوں کا نظریہ بدل چکا ہے بلکہ یہ سکوت ایک طوفان کا پیش خیمہ ہے۔ یہ حضرات

صرف وقت اور مناسب موقع کے منتظر ہیں، لہذا خیریت صحت میں ہے کہ لوگوں کو قید کر دیا جائے، اور ہارون کو حبس بھی موقع ملا وہ حضرت کے دستوں کو قتل کراتا رہا اور ایک شہر سے دوسرے شہر ان کو شہر بدر کرتا رہا اور اس وقت تو بے حیائی کی کوئی انتہا نہ رہی جب ہارون عوام کو پھلانے کے لئے قبر رسولؐ کی زیارت کے لئے آیا، تو بجائے اس کے کہ اپنے ظلم و جور کے بارے میں عذر خواہی کرتا پیغمبر اسلام کو مخاطب کر کے کہنے لگا:-

”اے رسول خدا! میں آپ کی خدمت میں اس بات کی معذرت چاہتا

ہوں جو میں نے آپ کے فرزند عزیز حضرت موسیٰ بن جعفر کے بارے

میں اختیار کی ہے۔ میں اس بات سے دلی طور پر راضی نہیں ہوں کہ

اُن کو قید کروں، مگر مجھے اس بات کا خوف ہے کہ آپ کی امت کے

درمیان خونریزی ہو، لہذا میں آپ کے فرزند عزیز کو قید کر رہا ہوں!“

امام علیہ السلام جو وہیں نزدیک نماز پڑھ رہے تھے، ہارون نے حواریوں کو

حکم دیا کہ ائمہ کو قید کر لیا جائے اور بصرے کے ایک قید خانے میں قید کر دیا جائے۔

امام علیہ السلام ایک سال تک بصرہ میں ”عیسیٰ بن جعفر“ کے قید خانے میں

قید و بندگی زندگی بسر کرتے رہے۔ امام علیہ السلام کے اخلاق اور کردار کا عیسیٰ

بن جعفر پر ایسا اثر ہوا کہ اُس نے ہارون کو خط لکھا کہ فوراً امام کو میرے پاس سے

بلالیا جائے ورنہ میں اُن کو آزاد کر دوں گا۔

ہارون کے حکم کے مطابق ائمہ کو بصرہ سے بغداد منتقل کر دیا گیا، اور یہاں

”فضل بن ربیع“ کے قید خانے میں رکھا گیا اور کچھ ہی دنوں بعد ائمہ کو ”فضل بن یحییٰ“

کے قید خانے میں منتقل کر دیا گیا، اور جب ہر ایک امام کے اخلاق و کردار سے متاثر ہو گیا تو آخر میں ہارون نے امام کو "سندی بن شاہک" کے قید خانے میں منتقل کر دیا۔

امام علیہ السلام کو اس قدر جلد جو ایک قید خانے سے دوسرے قید خانے میں منتقل کیا جاتا رہا، اس کی ایک وجہ یہ بھی تھی کہ ہر ایک دربان سے ہارون کی خواہش یہی رہی کہ وہ امام کو قتل کر دے مگر کوئی بھی اپنے ہاتھ کو امام کے خون سے رنگین کرنا نہیں چاہتا تھا۔ یہ بات ہارون کے لئے ایک مسئلہ بن گئی، آخر کار ہارون کو ایک ضمیر فروش ہاتھ آہی گیا، جس کا نام تھا "سندی بن شاہک" اُس نے ہارون کے اشارے پر امام علیہ السلام کو زہر دیدیا، اور قبل شہادت اُس نے شہر کی متعدد معزز شخصیتوں کو بلایا تاکہ یہ لوگ اس بات کی گواہی دیں کہ امام کی موت کسی سازش کا نتیجہ نہیں ہے بلکہ یہ موت طبعی موت ہے کسی نے زہر وغیرہ نہیں دیا ہے۔ اور یہ اقدام صرف اس لئے کیا گیا تھا کہ امام کے قتل کا دھبہ عباسی حکومت کے دامن پر نہ آنے پائے اور لوگوں میں انقلاب کی لہر نہ دوڑنے پائے۔

مگر امام علیہ السلام کی بصیرت نے حکومت کی تمام تر کوششوں پر پانی پھیر دیا اور اُن کی ہر سعی کو ناکام کر دیا۔ کیونکہ جیسے ہی بلائے ہوئے لوگوں نے امام علیہ السلام کی طرف دیکھا، اس وقت گرچہ زہر کی شدت کی بنا پر امام سخت کرب میں مبتلا تھے، زہر سارے جسم میں سرایت کر چکا تھا، اسی حالت میں امام نے لوگوں کو مخاطب کرتے ہوئے ارشاد فرمایا کہ اے آنے والو اور گواہی دینے والو مجھے تو عددِ ذرّیوں کے ذریعے

زہر دیا گیا ہے جس کی بنا پر کل تک میرا بدن سبز ہو جائے گا، اور پھر پرسوں میری شہادت واقع ہو جائے گی یہ ایسا ہی ہوا جیسا کہ امام خبر دے گئے تھے۔

دو دن بعد ۲۵ رجب ۱۸۳ھ کو امام علیہ السلام کی شہادت واقع ہو گئی یہ آپ کے غم میں آسمان نے ماتمی لباس پہنا، بادلوں نے آنسو برسائے جنہیں زمین نے اپنے روال میں جگہ دی، تمام شیعوں کا دل ماتم کردہ بنا، ملت اسلامیہ ایک عظیم رہبر اور عالی قدر امام سے ہمیشہ کے لئے محروم ہو گئی۔

ہم بالاشک وآہ اس عظیم اور انقلاب آفریں امام کی بارگاہ اقدس میں عرض کرتے

ہیں

شام کا وہ وقت جب آفتاب اپنا چہرہ چھپانے کی کوشش کرتا ہے اور مغرب کے دامن میں پناہ لینے کے لئے تیزی سے بڑھنے لگتا ہے۔ غم گرفتہ ہوا کے جھونکے ستم رسیدہ کھجور کی شانوں کو ایک دوسرے کے گلے ملاتے ہیں تو یہ شاخیں ایک دوسرے سے گلے مل کر تیری داستان سناتی ہیں اور ان مصائب کا تذکرہ کرتی ہیں جو تیری ذات پر ٹوٹے، اور تیرا کردار ساز اور انقلاب آفریں پیغام نسیم کے گوش گزار کر دیتے ہیں تاکہ یہ پیغام دوسروں تک برابر پہنچتا رہے۔

بہار نے تیرے غم میں خزاں کا لبادہ اوڑھ لیا ہے۔ یہ جو جلیلیاں چھپتی ہیں، یہ دراصل وہ آگ ہے جو تیرے غم میں آسمان کے دل میں لگی۔ ہونے والی بارش

وہ قطر ہائے اشک ہیں جو بادلوں نے تیرے غم میں بہا رکھے ہیں۔

اے امام بزرگ

اے امام انقلاب آفرین

صدیوں کے دبیز پردے، تاریخ کی تاریک وادیاں، وقت کی سیاہ
راتیں تیرے عظیم پیغام کو چھپا نہیں سکتیں، تیرا کردار ساز پیغام، وحی کے سانچے
میں ڈھلا ہوا پیغام آج بھی فضا ئے بے کراں میں گونج رہا ہے۔ ہمارا گریہ کسی
بزدلی کا نتیجہ نہیں ہے بلکہ ہم اس لئے اشکبار ہیں کہ تیری زندگی سے عزم و
استقلال کا سبق حاصل کریں اور تیرے پیغام کو تاریخ کے قبرستان سے نکال کر
دنیا تک پہنچا سکیں۔ اور سب سے اہم یہ کہ تیری بنائی ہوئی بنیادوں پر اپنے
کردار کی تعمیر کر سکیں اور تیرے اخلاق کے آئینے میں اپنا اخلاق دیکھیں۔

ہمارا سلام بلکہ تمام انبیاء و مرسلین کا سلام ہوتی ذات پاک پر

ہمیشہ اور ہر جگہ

ایام کے مناظرے

اُمّہ علیہم السلام جو سرِ حشمہ وحی سے سیراب و سرشار تھے، ان سے جب کوئی سوال کیا جاتا تو سوال کرنے والے کی استعداد اور فہم کے مطابق اس کا جواب مرحمت فرماتے۔ آپ کے سخت ترین دشمن بھی جب کوئی علمی گفتگو کرتے تو لوگوں کو اپنے جہل اور نادانی کا پورا پورا احساس ہو جاتا اور اس بات کا یقین ہو جاتا کہ ہم اپنی جگہ کچھ سمجھی ہوں مگر ان کے مقابلے میں بالکل گونگے ہیں جس مسئلہ کو ہم قبلاً مشکل سمجھتے ہیں وہ ان کے لئے اتنا ہی آسان ہے۔

ہارون نے امام علیہ السلام کو مدینہ سے بغداد بلوایا، بحث کرنے کی غرض سے۔ وہ کچھ سوالات کرنے لگا۔

ہارون ————— دل چاہتا ہے کہ آپ سے چند سوال کروں جو مجھے مدتوں سے پریشان کئے ہوئے ہیں اور آج تک میں نے یہ سوالات کسی سے پوچھے نہیں، کیونکہ مجھے آپ کے بارے میں یقین ہے کہ آپ صحیح جوابات دیں گے لہذا آپ سے سوال کر رہا ہوں اور مجھے لوگوں نے یہ خبر بھی دی ہے کہ آپ کبھی جھوٹ نہیں بولتے۔

امام ————— اگر مجھے بیان کی پوری آزادی دی جائے تو اس صورت میں تیرے سوالات کا جواب دوں گا۔

ہارون — آپ کو بیان کی پوری آزادی حاصل ہے۔ آپ کا جودل چاہے

بیان فرمائیے۔ میرا پہلا سوال یہ ہے کہ ۱۔

”آپ اور دوسرے لوگ اس بات کے متفقہ کیوں ہیں کہ ابوطالبؓ کی اولاد بنی عباس سے افضل ہے جبکہ ہم اور آپ ایک ہی خیرت کی شاخیں ہیں یعنی ہم دونوں ہاشمی ہیں۔ ابوطالب اور عباس دونوں ہی پیغمبرِ اسلام کے چچا تھے لہذا پیغمبرِ اسلام کے رشتے سے سبھی ہم دونوں برابر ہیں۔“

امام — ہم تم سے کہیں زیادہ پیغمبرِ اسلام سے قریب ہیں۔

ہارون — وہ کیسے؟

امام — ”میرے جد بزرگوار جناب ابوطالبؓ اور پیغمبرِ اسلام کے والد بزرگوار جناب عبداللہؓ دونوں کے سبھائی تھے جبکہ عباس صرف مادری سبھائی تھے۔“

ہارون — دوسرا سوال: ”آپ لوگوں کا کہنا ہے کہ پیغمبرِ اسلام کی وفات

کے بعد ان کے وارث آپ حضرات ہیں اور پیغمبرِ اسلام کی میراث آپ ہی لوگوں کو ملے گی۔ جبکہ وفاتِ پیغمبرِ اسلام کے وقت ان کے چچا جناب عباسؓ زندہ تھے اور دوسرے چچا جناب ابوطالبؓ زندہ نہ تھے اور یہ بات سب کو معلوم ہے کہ چچا کی موجودگی میں میراث سبھیوں کو نہیں ملتی۔“

امام — کیا مجھے بیان کرنے کی پوری آزادی حاصل ہے؟

بارون — یہ تو میں پہلے ہی کہہ چکا ہوں۔

امامؑ — حضرت امام علی علیہ السلام کا ارشاد ہے کہ اولاد کی موجودگی میں

صرف ماں، باپ، شوہر اور زوجه کو میراث ملتی ہے اور بس۔ اولاد کی موجودگی میں چچا کا کوئی بھی حصہ نہیں ہے، نہ تو قرآن ہی میں اس کا ذکر ہے اور نہ حدیث میں اس کا تذکرہ۔ جو لوگ میراث کے مسئلے میں چچا کو باپ کی صف میں گھڑا کرتے ہیں یہ ایک بے بنیاد سہی بات ہے اس کی کوئی دلیل نہیں ہے۔ (لہذا حضرت فاطمہ زہرا سلام اللہ علیہا کی موجودگی میں کسی دوسرے کا پیغمبر کی میراث میں کیا حصہ۔)

اس کے علاوہ پیغمبر اسلام نے حضرت علی علیہ السلام کے بارے میں ارشاد فرمایا ہے کہ "تم میں سب سے بہترین فیصلہ کرنے والے حضرت علیؑ ہیں" اور عمر بن خطاب نے بھی کہا ہے کہ "ہمارے درمیان سب سے عمدہ فیصلہ کرنے والے حضرت علیؑ ہیں" یہ حدیث دیکھنے اور سننے میں تو صرف ایک جملہ ہے اور درحقیقت ایک عنوانِ کابل ہے حضرت علی علیہ السلام کے بارے میں۔ وہ تمام علوم و کمالات جو پیغمبر اسلام نے امت کو دیئے ہیں ان کا سب سے زیادہ حصہ حضرت علیؑ کے پاس ہے۔ بہترین قاضی کا مطلب یہ ہے کہ تمام چیزوں پر ان کی نظر دوسروں کے مقابلے میں کہیں زیادہ ہے بلکہ ان کے مقابلے میں تو قابلِ قیاس بھی نہیں ہے۔ پیغمبر اسلام کی حدیث صاف لفظوں میں بتا رہی ہے کہ علیؑ کا جو فیصلہ ہوگا وہ بالکل صحیح ہوگا۔

(اب حضرت علی علیہ السلام کا یہ فیصلہ کہ اولاد کی موجودگی میں چچا کا کوئی حق

نہیں ہے۔ یہی فیصلہ حق ہے اور اسی کو قبول کرنا چاہیے نہ کہ دوسروں کے فیصلے کو جو کہ اسلامی احکام سے واقفیت نہیں رکھتے۔

ہارون — ایک اور سوال :

آپ، لوگوں کو اس بات کی اجازت کیوں دیتے ہیں کہ وہ آپ کو "فرزندِ رسول" کے نام سے یاد کریں، دراصل لیکہ آپ حضرت علی علیہ السلام کی اولاد ہیں کیونکہ ہر اولاد اپنے والد کی طرف منسوب ہوتی ہے نہ کہ والدہ کی طرف اور پیغمبرِ اسلام آپ کے نانا ہیں دادا تو نہیں۔"

امام — اگر اس وقت پیغمبرِ اسلام زندہ ہو جائیں اور وہ تمھاری لڑکی کی خواستگاری کریں تو تم ان کی یہ بات قبول کرو گے یا نہیں ؟

ہارون — کیوں نہیں، یہ بات تو ہمارے لیے باعثِ شرف ہوگی اور اس نسبت کی بنا پر ہم عرب و عجم دونوں پر فخر و مباہات کریں گے۔ اور اگر پیغمبرِ اسلام یہی مطالبہ مجھ سے کریں تو میں ہرگز قبول نہیں کروں گا۔

ہارون — کیوں ؟

امام — کیونکہ پیغمبرِ اسلام میرے جدِ بزرگوار ہیں گرچہ جدِ مادری ہیں، لیکن وہ تمھارے جدِ مادری بھی نہیں ہیں۔ یہی فسق ہے کہ تم پیغمبرِ اسلام کے پیغام کو قبول کر لو گے جبکہ ہمارے لیے

اس کی کوئی گنجائش نہیں ہے۔

ہارون — آپ لوگ اپنے کو ذریتِ رسولِ خدا کیوں کہتے ہیں جب کہ ذریتِ لڑکے کی نسل سے چلتی ہے نہ کہ لڑکی کی نسل سے۔

امام — اس سوال کا جواب نہ چاہو تو زیادہ بہتر ہے۔

ہارون — نہیں، آپ اس سوال کا جواب ضرور مرحمت فرمائیں اور کوئی دلیل قرآن سے بھی پیش کریں۔

امام — ومن ذریتہ داؤد و سلیمان و ایوب و یوسف و

صوسیٰ و ہارون و کذا لک نجزی الحسنین و ذکریا
و یحییٰ و عیسیٰ لہ

اب میں تم سے یہ سوال کرتا ہوں کہ اس آیت میں جو جنابِ عیسیٰ کو حضرت ابراہیم کی ذریت قرار دیا گیا ہے تو یہ نسبت پدری تھی یا مادری؟

ہارون — قرآن کا صاف صاف بیان ہے کہ جنابِ عیسیٰ تو بغیر باپ کے

پیدا ہوئے تھے۔

امام — اس کا مطلب یہ ہوا کہ جنابِ عیسیٰ اپنی والدہ کی طرف سے حقر

ابراہیم کی ذریت قرار دیے گئے۔ اور اسی قانون کے تحت

ہم بھی اپنی والدہ ماجدہ جناب فاطمہ زہرا سلام اللہ علیہا کی طرف

سے رسولِ خدا کی ذریت ہیں۔

اس کے علاوہ کوئی دوسری آیت بھی پیش کروں؟

ہارون — ضرور۔

امام — وہ آیت آید مبالغہ ہے۔ فمن حاجك فيه من بعد

ما حاجك من العلم فقل تعالوا ندع ابنائنا و

ابنائكم ونسائنا ونسائكم وانفسنا وانفسكم

ثُمَّ نَبْتَهِلْ فَنَجْعَلْ لَعْنَتَهُ اللَّهُ عَلَى الْكَاذِبِينَ ۝۱۰

تمام آیت اسلامیہ اس بات پر متفق ہے کہ پیغمبر اسلام مبالغہ

میں صرف علیؑ، فاطمہؑ، حسن اور حسین علیہم السلام کو اپنے ہمراہ

لے گئے اور کسی دوسرے کو اپنے ساتھ نہ لے گئے تو ابنائنا و

(اپنی اولاد) کے مصداق حسن اور حسین علیہم السلام کے علاوہ

کوئی اور میں یہ دونوں حضرات اگرچہ پیغمبر اسلام کے نواسے

ہیں مگر ان کو اس آیت میں رسولؐ کی اولاد کہا گیا ہے

ہارون — اگر آپ کو کسی چیز کی ضرورت ہو تو اس کے بارے میں ارشاد

فرمائیے۔

امام — نہیں، البتہ میں اپنے گھر واپس جانا چاہتا ہوں۔

ہارون — اس کے بارے میں تو مجھے فکر کرنا ہوگی۔ ۱۰

۱۰ سورہ آل عمران - آیتہ ۶۱

۱۱ عیون اخبار الرضا جلد ۱ صفحہ ۸۱ طبع قم۔ احتجاج طبری صفحہ ۲۱۱-۲۱۳ طبع حجری نجف۔

بکار جلد ۳۸ صفحہ ۱۳۹-۱۴۵ طبع مدینہ۔

عِبَادَت

ائمہ علیہم السلام عبادتِ خداوندی کے عاشق رہے۔ راتیں ہمیشہ رکوع و سجود میں بسر ہوتی تھیں۔ اس کی وجہ یہ تھی کہ ائمہ علیہم السلام معرفت کے اس درجے پر فائز تھے کہ عبادت کے علاوہ کوئی اور چیز ان کو نہیں سمجھتی تھی۔ اجتماعی امور سے جب بھی فرصت ملتی تو وقت عبادت میں بسر ہوتا۔ حضرت امام موسیٰ کاظم علیہ السلام کو جب ہارون نے قید خانہ میں قید کر دیا تو امام علیہ السلام نے یہ جملے ارشاد فرمائے جس سے بخوبی یہ معلوم ہو جاتا ہے کہ امام علیہ السلام عبادتِ خدا کے کس قدر عاشق تھے۔

اللَّهُمَّ إِنِّي طَلَمَّا كُنْتُ أَسْأَلُكَ أَنْ تَفْرغَنِي لِعِبَادَتِكَ وَقَدْ
اسْتَجَبْتَ مِنِّي فَلِكِ الْحَمْدُ عَلَيَّ ذَلِكَ يٰ

خدا یا! میں مدتوں سے یہ دعا مانگ رہا تھا کہ مجھے فرصت عنایت فرماتا کہ میں تیری عبادت کر سکوں آج میری وہ دعا قبول ہو گئی جس کی بنا پر میں تیری بارگاہ میں سپاس گزار ہوں۔

یہ جملے جہاں عبادتِ امام کو اجاگر فرماتے ہیں وہیں یہ بات بھی واضح ہو جاتی ہے کہ امام علیہ السلام جب تک مدینہ میں آزاد تھے اس وقت آپ اجتماعی امور میں کس درجہ مصروف رہتے تھے۔

جس وقت امام علیہ السلام "ربیع" کے قید خانے میں تھے تو ہارون کبھی کبھی اپنے گھر کی پشت بام پر جا کر قید خانے کی طرف دیکھا کرتا تھا۔ ہر مرتبہ اُسے یہی ایک منظر نظر آیا کہ زنداں کے ایک گوشے میں ایک لباس پڑا ہوا ہے جس میں جس وحرت نہیں ہے۔ ایک مرتبہ ہارون نے "ربیع" سے پوچھ ہی لیا کہ قید خانے میں وہ لباس کس کا پڑا ہوا ہے۔ ربیع نے کہا وہ لباس نہیں ہے بلکہ وہ حضرت موسیٰ بن جعفر بن جن کا اکثر وقت سجدہ خالق میں بسر ہوتا ہے۔

ہارون نے کہا: "سنا وہ بنی ہاشم میں سب سے زیادہ عبادت گزار ہیں۔" ربیع نے کہا: "پھر یہ حکم کیوں دیتا ہے کہ قید خانے میں اُن پر سختی کی جائے؟" ہارون نے کہا: "افسوس! اس کے علاوہ کوئی اور چارہ نہیں ہے۔" لہ

ایک مرتبہ ہارون نے ایک حسین و جمیل عورت کو قید خانے میں بھیجا اور عرض یہ تھی کہ اگر امام کی طرف کوئی توجہ دین تو حکومت کے لئے ایک بہت بڑا بہانہ ہوگا جس کے ذریعہ ہم امام کی بڑھتی ہوئی عزت اور ہر دل عزیز کی گورک سکتے ہیں۔ جب وہ عورت وہاں پہنچی تو امام نے لانے والے سے کہا کہ یہ تمام چیزیں وہ ہیں جو تمہارے دلوں کو لُجھا سکتی ہیں اور تم ان پر فخر و مباہلت کیا کرتے ہو مگر میرے لئے یہ حربے بیکار اور بے سود ہیں۔

ہارون نے امام کا جواب سن کر غصے میں کہا کہ ہم نے آپ کو آپ کی خوشنودی کی خاطر قید میں نہیں رکھا ہے (تاکہ ہم اس عورت کے سلسلے میں آپ کی رضا حاصل کریں۔ ابھی کچھ ہی دن گزرے تھے کہ ہارون کے جاسوسوں نے ہارون کو یہ خبر دی کہ

وہ عورت تو ہمیشہ عبادت ہی کیا کرتی ہے، اس کا اکثر وقت سجدے میں گذرتا ہے۔
ہارون نے کہا۔ "بخدا موسیٰ بن جعفر نے اس پر کوئی جادو کیا ہے۔"

ہارون نے کنیز کو بلوا کر اس سے دریافت کیا۔ مگر وہ کنیز مسلسل امام علیہ
السلام کی تعریف کرتی رہی۔ ہارون نے اپنے سپاہیوں کو حکم دیا کہ اس کنیز کو بند
کردو تاکہ پھر کسی سے یہ واقعہ بیان نہ کرے۔ قید میں ہونے کے باوجود بھی کنیز
مستقل عبادت میں مصروف رہی۔ اکثر کوغ و سجود میں بسر ہوتی۔ امام علیہ السلام
کی شہادت سے چند روز قبل کنیز نے وفات پائی یہ

امام علیہ السلام اکثر و بیشتر یہ دعا پڑھا کرتے تھے۔

اللّٰهُمَّ اِنِّیْ اَسْأَلُكَ الرَّاحَةَ عِنْدَ الْمَوْتِ وَالْعَفْوَ عِنْدَ الْحِسَابِ
خدایا! میں وقتِ مرگِ راحت و آرام اور حساب و کتاب کے موقع پر عفو و
درگذر کا خواہاں ہوں یہ

امام علیہ السلام قرآنِ مجید کی آواز میں تلاوت فرماتے تھے، جو کوئی
آپ کی آواز سننا حیرت میں پڑ جاتا اور اس پر گریہ طاری ہو جاتا تھا۔ مدینہ والے آپ کے
"زین المتہجدین" زینتِ شبِ زندہ داراں کے لقب سے یاد کرتے تھے یہ

۱ مناقب ابن شہر آشوب جلد ۴ صفحہ ۲۹۷۔ اختصار کے ساتھ طبعی قسم

۲ ارشادِ مفید۔ صفحہ ۲۷۷

۳ ارشادِ مفید۔ صفحہ ۲۷۹

حِلْمِ اِمَام

امام علیہ السلام کے حِلْم کی مثال تو ڈھونڈنے سے نہیں ملتی۔ آپ کے اسم مبارک کے ساتھ "کاظم" کا لقب آپ کے اسی وصف کی ترجمانی کرتا ہے۔ آپ ہمیشہ غصہ پی جایا کرتے تھے۔

بنو عباس کی حکومت کے دوران جب پوری ملت اسلامیہ میں آزادی نام کی کوئی چیز نہ تھی، لوگوں کی جائداد کو بیت المال کے نام پر ضبط کیا جا رہا تھا اور اس کو اپنے ذاتی مفاد کے لئے صرف کیا جا رہا تھا، عوام فقر و فاقہ کا بری طرح شکار تھے، تعلیم و تمدن سے بالکل بے بہرہ تھے، صرف انہیں چیزوں کا رواج تھا جن سے حکومت کی قدرت باقی رہے۔ لوگ اپنی جہالت اور نادانی کی بنا پر کبھی امم کی شان میں نامنرا الفاظ کہتے مگر امام علیہ السلام اپنے اخلاق و کردار سے غم و غصہ کو روکتے اور انہیں اخلاقیات کی تعلیم دیتے۔

ایک شخص مدینے میں زندگی بسر کیا کرتا تھا، اور جب کبھی امم سے آمناسا منا ہوتا تو آپ کی شان میں گستاخی کرتا۔

امم کے بعض اصحاب نے امم کی خدمت میں عرض کی کہ اگر آپ اجازت دیں تو ہم اس کا کام تمام کر دیں لیکن امام علیہ السلام ہمیشہ ان کو اس اقدام سے روکتے

رہے

ایک دن امام علیہ السلام نے اس کے گھر کا پتہ دریافت کیا، معلوم ہوا کہ وہ

مدینہ کے باہر کھیتی کرتا ہے، امام علیہ السلام سوار ہو کر اس کے گھر گئے، دیکھا کہ وہ کھیت میں کام کر رہا ہے، امام علیہ السلام اسی حالت میں اس کے قریب گئے۔ اُس نے اسی حالت میں چیخ کر کہا، میرا کھیت نہ روندیے۔ مگر امام نے اُس کی آواز پر کوئی توجہ نہ دی۔ اس کے قریب پہنچ کر آپ سواری سے اترے اور بہت ہی خندہ پیشانی سے اُس سے پوچھا۔

_____ بھائی اس زراعت پر تم نے کتنا خرچ کیا ہے؟

_____ سو دینار۔

_____ کتنے منافع کی امید ہے؟

_____ مجھے غیب کا تو علم نہیں ہے۔

_____ پھر بھی تمہیں کتنی امید ہے؟

_____ تقریباً دو سو دینار فائدے کی امید ہے۔

امام علیہ السلام نے تین سو دینار اسے مرحمت فرمائے اور فرمایا اس کے ساتھ ساتھ یہ زراعت بھی تمہاری، اور جتنے کی تمہیں امید ہے انشاء اللہ تمہیں اتنا ملے گا۔ وہ شخص فوراً کھڑا ہو گیا اور امام کی پیشانی مبارک کا بوسہ دیا اور عرض کرنے لگا مولاً میں نے آپ کی خدمت میں بہت جسارت کی ہے، میں اپنی گستاخیوں کے سلسلے میں آپ سے معافی کا طلبگار ہوں۔ امام نے ہلکا سا تبسم فرمایا اور واپس چلے آئے۔

دوسرے دن یہی شخص مسجد میں بیٹھا ہوا تھا کہ امام علیہ السلام وارد ہوئے، جیسے ہی اس کی نگاہ امام پر پڑی کہنے لگا۔

اللہ اعلم حیث يجعل رسالتہ

خداوندِ عالم بہتر جانتا ہے کہ وہ پیغام (رسالت) کس کے سپرد کرے۔
 اشارہ اس طرف تھا کہ امامت اور خلافت صرف امام موسیٰ کاظم علیہ السلام کو
 زیب دیتی ہے۔

لوگوں نے آکر اس سے دریافت کیا کہ آخر معاملہ کیا ہے۔ پہلے تو تم بہت
 بُرا بھلا کہا کرتے تھے۔
 اُس نے پھر امام کے حق میں دعا کرنا شروع کر دی اور لوگ اس سے بحث
 کیے جا رہے تھے۔

ایک دن امام علیہ السلام نے ان لوگوں سے دریافت کیا جو اس کے قتل کا
 ارادہ رکھتے تھے۔ بتاؤ کون سا اقدام زیادہ بہتر تھا۔ تمہاری وہ نیت یا میرا
 یہ کردار یہ

سَخَاوَتِ اِمَامٍ

امام علیہ السلام نے کبھی سبھی ذخیرہ اندوزی نہیں کی جب کبھی مال ملتا اس سے لوگوں کی مشکلات دور فرمایا کرتے تھے، سبھو کے کوشکم سیر مارتے اور عریاں کو لباس پہناتے۔

محمد بن عبداللہ بکری کا بیان ہے "ایک مرتبہ میں مالی لحاظ سے بہت ہی ہی زیادہ پریشان تھا، یہ سوچ کر مدینہ وارد ہوا کہ یہاں کسی سے کچھ رقم بطور قرض حاصل کروں، مگر جس کے پاس گیا اس نے روکھا سا جواب دیا، ہر جگہ سے مایوسی ہوئی۔ دل میں سوچا کہ امام موسیٰ بن جعفر علیہ السلام کی خدمت میں کیوں نہ چلوں اور ان کی خدمت میں اپنے حالات بیان کروں۔

میں امام کو دریافت کرتا امام کی خدمت میں حاضر ہوا۔ دیکھا کہ آپ ایک کھیت میں کام کر رہے ہیں۔ مجھ کو دیکھ کر امام میرے قریب تشریف لائے۔ وہیں میرے ساتھ کھانا تناول فرمایا۔ اس کے بعد مجھ سے دریافت کیا۔ تم کو مجھ سے کوئی کام ہے؟ میں نے سارا قصہ بیان کر دیا۔ امام اٹھے اور وہیں پاس ایک کمرہ تھا، اس میں تشریف لے گئے اور سونے کے تین سو درہم لاکر مجھے عنایت فرمائے۔

عیسیٰ بن محمد جن کی عمر ۹۰ برس کی تھی، ان کا کہنا ہے کہ میں نے ایک سال خربزہ خیار (کھیر) کدو کی کاشت کی۔ جب فصل تقریباً تیار ہو گئی تو ٹڈی دل ٹوٹ پڑا جسکی

بنا پرسی فصل برباد ہو گئی اور ایک سو بیس دینار کا نقصان اٹھانا پڑا۔ انھیں دونوں میں امام موسیٰ کاظم علیہ السلام میرے پاس تشریف لائے (اس سے معلوم ہوتا ہے کہ امام اپنے ایک ایک دوست کے حالات سے باخبر رہتے تھے) سلام کیا اور حالات دریافت کئے۔ عرض کی مولائے مدنی نے ساری فصل برباد کر دی۔

— کتنا نقصان اٹھانا پڑا۔

— سب ملا کر ایک سو بیس دینار۔

امام علیہ السلام نے ڈیڑھ سو دینار مجھے عطا فرمائے۔

عرض کی مولا! آپ کا وجود برکت ہے، اگر آپ دعا فرمادیں تو مشکلات دور

ہو جائیں۔

امام نے دعا فرمائی اور فرمایا کہ ا۔

پیغمبر اسلام کی حدیث ہے کہ جو چیز باقی رہ گئی ہے اس سے وابستہ رہو،

اور برداشتہ خاطر نہ ہو۔

میں نے پھر اسی زمین کو پانی وغیرہ دیا اور تھوڑی سی محنت کی، خداوند عالم

نے اس قدر برکت عطا فرمائی کہ میں نے فصل دس ہزار کی فروخت کی۔ لہ

دُورِ سَلَام

اُمّ علیہم السّلام کی ہمیشہ سیرت یہ رہی ہے کہ اپنی زندگی ہی میں اپنے جانشین کا تعارف کر دیتے تھے اور لوگوں کو بتا دیتے تھے کہ میرے بعد تمہارے رہبر اور امام یہ ہوں گے، اپنے جانشین کا نام، لقب، صفات وغیرہ سب بیان کر دیتے تھے تاکہ لوگ حیران، پریشان اور مگر داں نہ رہیں اور موقع پرست غلط فائدہ نہ اٹھانے پائیں، یہی تمام باتیں امام جعفر صادق علیہ السّلام نے امام موسیٰ بن جعفر علیہ السّلام کے لئے کہی تھیں، اگرچہ ہر موثر پر حکومت کا سخت پہرہ تھا مگر کچھ ہی امام جعفر صادق علیہ السّلام برابر اپنے جانشین کا اعلان فرماتے رہے اور اپنے جانشین کے القاب صفات بیان فرماتے رہے۔ اس کے صرف چند نمونے ذیل میں پیش کئے جاتے ہیں۔

- ۱۔ علی بن جعفر کا بیان ہے کہ میرے والد بزرگوار حضرت امام جعفر صادق علیہ السّلام نے اپنے مخصوص اصحاب کو بلا کر ارشاد فرمایا: "میرے فرزند موسیٰ کے بارے میں میری یہ باتیں یاد رکھو، کیونکہ وہ میری تمام اولاد سے بکہ میرے بعد تمام لوگوں سے بہتر ہے، میرے بعد وہی میرا جانشین ہوگا، اور وہی حجتِ خدا ہے تمام لوگوں کے لئے یہ"
- ۲۔ عمر بن ابان کا بیان ہے کہ حضرت امام جعفر صادق علیہ السّلام نے اپنے بعد کے اماموں کے نام بتائے۔

میں نے آپکے فرزند جناب اسماعیل کا تذکرہ کیا۔ فرمایا قسم بخدا یہ چیز سہارے اختیار میں نہیں ہے بلکہ یہ ایک امر الہی ہے۔

۳۔ "زرارہ" کا شمار امام جعفر صادق علیہ السلام کے مخصوص اصحاب میں ہوتا ہے، زرارہ کا کہنا ہے کہ میں امام صادق علیہ السلام کی خدمت میں حاضر ہوا اور اُس وقت موسیٰ کاظم علیہ السلام آپ کے داہنی جانب کھڑے تھے اور سامنے آپ کے فرزند جناب اسماعیل کا جنازہ رکھا ہوا تھا حضرت نے مجھ سے فرمایا۔ "زرارہ! جاؤ اور داؤد برقی، حمران، ابوبصیر (یہ حضرات امام جعفر صادق علیہ السلام کے خاص اصحاب تھے) کو بلاؤ، میں گنجا اور تینوں حضرات کو بلا لایا۔ ان کے ساتھ ہی دوسرے لوگ بھی آگئے۔ یہاں تک کہ اس کمرے میں بیس افراد جمع ہو گئے۔ امام نے داؤد برقی کو مخاطب کر کے کہا: "اس جنازے سے چادر تو اٹھاؤ۔" داؤد نے بڑھ کر چادر اٹھائی۔ امام نے ارشاد فرمایا: "اے داؤد! دیکھو اسماعیل زندہ ہیں یا مُردہ۔" داؤد نے کہا "مولا! ان کا تو انتقال ہو چکا ہے۔"

امام ہر ایک کو بلاتے رہے اور ہر ایک سے یہی سوال کرتے رہے۔ سب نے گواہی دی کہ اسماعیل کا انتقال ہو چکا ہے اور وہ زندہ نہیں ہیں۔

امام نے ارشاد فرمایا: "خدا یا! گواہ رہنا میں نے ہر ممکن اقدام کر دیا ہے۔ اُس کے بعد امام نے حکم دیا کہ اسماعیل کو غسل و کفن دیا جائے، جب غسل و کفن دیا جا چکا اُس وقت امام نے مفضل سے ارشاد فرمایا کہ ان کا منہ تو کھولو مفضل نے حکم

کی تعمیل کی۔ امامؑ نے دریافت کیا کہ "کیا یہ زندہ ہیں یا مردہ؟" مفضل نے عرض کی مولانا کا انتقال ہو چکا ہے۔ پھر امامؑ نے تمام حاضرین سے یہی سوال کیا، اور سب نے ایک ہی جواب دیا کہ اسماعیل کا انتقال ہو چکا ہے اور اب وہ زندہ نہیں ہیں۔

پھر امامؑ نے ارشاد فرمایا: "خدایا! تو گواہ رہنا، لوگ ان تمام چیزوں کے باوجود سچی اس بات کی کوشش کریں گے کہ نور الہی کو خاموش کر دیا جائے، اور پھر اسماعیل کی امامت کے مسئلے کو اٹھائیں گے۔"

اس کے بعد اپنے فرزند حضرت موسیٰ کاظم علیہ السلام کی طرف اشارہ کر کے ارشاد فرمایا "خدا خود اپنے نور کی حفاظت فرمائے گا، مگر یہ بات بعض کو ناگوار ہی کیوں نہ گذرے۔"

اس کے بعد جناب اسماعیل کو دفن کر دیا گیا، امامؑ نے پھر لوگوں سے دریافت کیا جس کو یہاں دفن کیا گیا وہ کون تھا۔ سب نے مل کر جواب دیا، آپ کے صاحبزادے جناب اسماعیل۔

امامؑ نے ارشاد فرمایا: "خدایا تو گواہ رہنا، پھر آپ نے اپنے فرزند جناب موسیٰ کا ہاتھ اپنے دست مبارک میں لیا اور ارشاد فرمایا:۔"

هو الحق والحق معه ومنه الى ان يرث الله الارض
من عليها۔

یہ حق ہے اور حق اسی کے ساتھ ہے اور اسی سے ہے۔ یہاں تک کہ قیامت آجائے!

۴۔ "منصور بن حازم" نے امام جعفر صادق علیہ السلام کی خدمت میں عرض کی کہ مولا! میرے ماں باپ آپ پر فدا ہوں، زمانہ بڑا ہی خطرناک ہے، ہر وقت جان خطرہ میں ہے۔ اگر خدا سزا دے ایسی کوئی صورت پیش آئی تو اُس وقت ہمارا امام کون ہوگا؟ امام جعفر صادق علیہ السلام نے ابو الحسن موسیٰ کے واسطے شانے پر ہاتھ رکھا اور فرمایا اگر ایسی کوئی بات ہوئی تو اس وقت میرا یہ فرزند تمہارا امام ہوگا۔ اس وقت جناب موسیٰ کاظم علیہ السلام پانچ سال کے تھے۔ امام جعفر صادق علیہ السلام کے دوسرے فرزند جناب عبداللہ بھی اُس وقت تشریف فرما تھے، بعض لوگ ان کی امامت کے معتقد ہیں۔

۵۔ شیخ مفید علیہ الرحمہ کا بیان ہے کہ: حضرت امام جعفر صادق علیہ السلام کے اصحاب کی ایک کثیر تعداد نے جناب موسیٰ کاظم علیہ السلام کی نشانی اور امامت کی روایات کو نقل کیا ہے جن میں سے بعض کے نام یہ ہیں:-
مفضل بن عمر، معاذ بن کثیر، عبدالرحمن بن حجاج، فیض بن مختار، یعقوب سراج، سلیمان خالد، صفوان جمال وغیرہ۔ اور حضرت امام موسیٰ کاظم علیہ السلام کے دو بھائیوں جناب اسحاق اور جناب علی (جو تقویٰ) اور پرہیزگاری میں بے مثل و بے نظیر تھے) نے بھی اس روایت کو نقل کیا ہے۔

ان تمام تفصیلات و توضیحات کے بعد یہ بات بالکل واضح اور روشن ہو چکی تھی کہ حضرت امام جعفر صادق علیہ السلام کے بعد آپ کے جانشین حضرت امام موسیٰ بن جعفر ہوں گے۔ اور جناب اسماعیل کی امامت کا سوال ہی پیدا نہیں ہوتا کیونکہ آپ کا انتقال امام جعفر صادق علیہ السلام کی زندگی ہی میں ہو گیا تھا۔ اور نہ امام صادق علیہ السلام کے کسی اور صاحبزادے کی امامت کا سوال ہے۔ کیونکہ امام صادق علیہ السلام نے یہ بات واضح کر دی تھی کہ آپ کی وفات کے بعد آپ کے جانشین اور پیشوائے خلق حضرت موسیٰ بن جعفر علیہ السلام ہوں گے۔ ہاں کچھ لوگ جو راہِ حق سے منحرف ہو گئے وہ ضرور جناب اسماعیل کی امامت کے قائل ہوئے۔

شَاكِرٌ اِنْ اِمَامٍ

امام علیہ السلام کی سیرت و کردار ہو بہو پیغمبر کی سیرت تھی۔ آپ سبھی اپنے آباء و اجداد کی طرح لوگوں کی علمی تشنگی سمجھاتے رہے اور ہر ایک آپ کے دریائے علم سے بھر زلف استفادہ کرتا رہا۔ آپ کا اندازِ تعلیم اس قدر موثر تھا کہ آپ کے شاگرد مختصر سے وقت میں علم و ایمان کے اعلیٰ درجہ پر فائز ہو جاتے تھے۔

امام علیہ السلام کا سن مبارک ابھی میں سال کا تھا کہ امام جعفر صادق علیہ السلام کا سایہ آپ کے سر سے اُٹھ گیا۔ امام صادق علیہ السلام کے تمام شاگرد آپ کے گرد جمع ہونے لگے، اور آپ ہر امکانی وقت میں لوگوں کو سرِ حنیفہ علم و اخلاق سے سیراب کرتے رہے۔

امام کے کتب کے تربیت یافتہ شاگرد علم فقہ، حدیث، علم کلام، اور مناظرے وغیرہ میں اپنا جواب نہیں رکھتے تھے، اور ایمان، اخلاق، کردار و عمل کے میدان میں سبھی بے مثل و بے نظیر تھے۔ اُس وقت کے بڑے بڑے استادانِ فن بھی آپ کے شاگردوں کے مقابلے میں ٹیک نہ پاتے تھے اور آپ کے شاگردوں کے مقابلے میں طفلِ مکتب معلوم ہوتے تھے۔ آپ کے شاگردوں کی عظمتوں نے لوگوں کو خیرہ کر دیا تھا اور ان کے کمالات کے مقابلے میں آپ کے تمام مخالفین حیرت زدہ تھے، اور حکومت لرزہ بر اندام تھی۔ حکومتِ وقت کو یہ

خطرہ لاحق تھا کہ اگر ان لوگوں کو موقع مل گیا تو یہ انقلاب لانے میں دیر نہیں کریں گے اور عوام تو دل سے انہیں کے معتقد ہیں۔
امام علیہ السلام کے بعض شاگردوں کے مختصر حالات ملاحظہ ہوں۔

① ابن ابی عمیر

۲۱ھ ہجری میں انتقال ہوا، آپ نے تین اماموں کی زیارت کا شرف حاصل کیا۔ حضرت امام موسیٰ کاظمؑ، حضرت امام علی رضاؑ اور حضرت امام محمد تقیؑ۔
آپ کا شمار اپنے وقت کے عظیم دانش مندوں میں ہوتا تھا، ائمہ علیہم السلام کے مخصوص اصحاب میں آپ کا بھی اسم مبارک ہے۔ آپ نے ائمہ علیہم السلام سے کافی روایتیں نقل کی ہیں جو کہ حدیث کی کتابوں میں محفوظ ہیں۔ شیخ اور سنی دونوں فرقوں کے علماء آپ کی عظمت و کردار کے قائل ہیں۔ "جاخط" جو اہلسنت کے عظیم الشان عالم ہیں جناب ابن ابی عمیر کے بارے میں کہتے ہیں کہ:-
"ابن ابی عمیر تمام چیزوں میں یگانہ روزگار تھے"۔
"فضل بن شاذان" کا بیان ہے کہ:-

"بعض لوگوں نے حکومت وقت کو یہ اطلاع دی کہ ابن ابی عمیر کو عراق کے تمام شیعوں کے نام معلوم ہیں۔ حکومت نے ان سے وہ تمام نام دریافت کرنا چاہے مگر آپ نے انکار کیا۔ جس کی پاداشت میں آپ کو برہنہ کر کے دو درختِ حرمہ کے درمیان لٹکا دیا گیا، اور

شہود دنازبانے لگائے گئے اور ایک لاکھ درہم کا جرمانہ بھی
عائد کیا گیا۔ ۱۰

ابن بکر کا کہنا ہے کہ :-

" ابن ابی عمیر کو قید کر دیا گیا اور سخت سے سخت ایذا میں پہنچائی
گئیں اور ان کی تمام جائداد اور اثاثہ ضبط کر لیا گیا۔ اور اسی دوران
آپ کی حدیث کی کتاب بھی لاپتہ ہو گئی۔"

ابن ابی عمیر ۱۰ سال تک قید میں رہے اور آپ کا تمام مال و اسباب ضائع
ہو گیا۔ ایک شخص نے ابن ابی عمیر سے دس ہزار درہم قرض لئے تھے، جب اسے پتا
چلا کہ ابن ابی عمیر کا تمام مال ضائع ہو گیا ہے تو وہ ... اپنا گھر فروخت کر کے
دس ہزار درہم ابن ابی عمیر کے پاس لایا۔

ابن ابی عمیر نے دریافت کیا " یہ دولت تمہیں کہاں سے ملی ہے۔ کوئی
خزانہ مل گیا ہے یا وراثت کے طور پر ملی ہے؟"
کہنے لگا۔ " میں نے اپنا گھر فروخت کر دیا ہے۔"

ابن ابی عمیر نے کہا: " امام صادق علیہ السلام کی حدیث ہے کہ وہ چیزیں جو
قرض سے مستثنیٰ قرار دی گئی ہیں اس میں وہ گھر بھی ہے جس میں وہ رہتا ہے۔ لہذا
اس بناء پر میں ایک درہم بھی قبول نہیں کروں گا جبکہ مجھے اس وقت ایک ایک
درہم کی احتیاج ہے۔" ۱۱

۱۰ لے ۱۱ رجال کشی ص ۵۹۱، ض ۵۹

۱۱ لے اختصاص شیخ مفید - ص ۸۲ طبع تہران

۲ صفوان بن بہران

آپ کا شمار امام کے عظیم اصحاب میں ہوتا ہے، آپ کا تقویٰ اور پرہیزگاری بے مثال تھی، وہ روایتیں جو آپ کے ذریعہ نقل ہوئی ہیں۔ علماء کے نزدیک غیر معمولی اہمیت کی حامل ہیں۔ آپ کا کردار اس قدر پاک و پاکیزہ تھا کہ خود امام علیہ السلام نے اس کی گواہی دی ہے۔ اس سلسلے کا پورا واقعہ گذشتہ صفحات میں گزر چکا ہے۔ صفوان نے امام کی زبانی یہ الفاظ سنے کہ انسان کو ظالم و جابر کے ساتھ تعاون نہ کرنا چاہئے۔ اور ہر اس اقدام سے پرہیز کرنا چاہئے جس سے ظالم کی مدد ہوتی ہے۔ یہ سنتے ہی صفوان نے اپنے اونٹ فروخت کر ڈالے تاکہ ہارون کو کرایہ پر دینے کا سوال ہی پیدا نہ ہو، اور ظالم کے ساتھ تعاون نہ کرنا پڑے۔

۳ صفوان بن سحبی

آپ امام موسیٰ کاظم علیہ السلام کے بلند پایہ صحابی ہیں۔ شیخ طوسی علیہ الرحمہ کا کہنا ہے کہ علمائے حدیث کے نزدیک بہت ہی غیر معمولی اہمیت کے حامل ہیں۔ آپ اپنے وقت کے پارسا ترین فرد تھے۔

آپ کو امام علی رضا علیہ السلام کی زیارت کا بھی شرف حاصل ہے، اور امام کو آپ پر کافی اعتماد تھا۔ حضرت امام محمد تقی علیہ السلام نے آپ کے بارے

۱۔ رجال کشی ص ۴۴۰۔ ۱۳۱

۲۔ فہرست شیخ طوسی ص ۱۰۹ طبع نجف

۳۔ فہرست نجاشی ص ۱۳۸ طبع تہران

میں ارشاد فرمایا ہے کہ :-

”جس طرح سے میں اس سے راضی ہوں خدا بھی اس سے خوشنود ہو۔
اس نے کبھی بھی مخالفت نہ کی، نہ میری مخالفت اور نہ میرے والد
بزرگوار کی“ ۱

امام موسیٰ کاظم علیہ السلام فرمایا کرتے تھے :-

”اگر دو بیٹھے کو سفندوں کے ایک ایسے گٹے پر حملہ کریں جس کا کوئی
نگہبان نہ ہو تو اس کے نقصانات اسی قدر ہیں جیسے کوئی شخص رپت
اور اقتدار کا خواہاں ہو۔ لیکن صفوان میں اس قسم کی کوئی خواہش
نہیں پائی جاتی“ ۲

③ علی بن لقیطین

۱۲۳ ہجری میں کوفہ میں آپ کی ولادت ہوئی۔ آپ کے پدر بزرگوار
شیعہ تھے اور امام جعفر صادق علیہ السلام کی خدمت میں تہائف ارسال کیا کرتے
تھے۔ جب مردان تک یہ خبر پہنچی تو اس نے آپ کے خلاف کارروائی شروع
کردی۔ آپ کوفہ سے فرار ہو گئے اور آپ کی زوجہ اور دونوں صاحبزادے جناب
علی اور عبداللہ مدینہ چلے گئے۔ اور جب بنو امیہ کی بساط حکومت ہمیشہ کے لیے

۱۔ رجال کشی صفحہ ۵۰۲

۲۔ رجال کشی صفحہ ۵۰۳

۳۔ فہرست شیخ طوسی صفحہ ۱۱۷

تہ کر دی گئی اور بنو عباس نے حکومت سنبھالی تو اس وقت آپ ظاہر ہوئے۔
اور اپنے اہل و عیال کے ہمراہ کوفے لوٹ آئے یہ

علی بن یقین نے عباسی حکومت سے باقاعدہ روابط برقرار رکھے اور
حکومت کے بعض اعلیٰ عہدوں پر فائز رہے اور اس وقت آپ مہمانِ اہلبیت کے
ایک محکم سپاہ گاہ تھے۔ ان کی مدد فرماتے رہتے اور مشکلات کو برطرف کرتے رہتے
تھے۔

ہارون الرشید نے علی بن یقین کو اپنی وزارت کے لئے منتخب کیا۔ علی بن
یقین نے امام موسیٰ کاظم علیہ السلام کی خدمتِ اقدس میں عرض کی۔ "مولا!
اس عہدے کے سلسلے میں آپ کی رائے کیا ہے۔ کیا میں ان کے ساتھ تعاون کروں؟"
فرمایا: "اگر مجبور ہو۔"

ایک مرتبہ علی بن یقین نے امام کی خدمت میں تحریر کیا کہ میں بادشاہ کے
کاموں سے عاجز آچکا ہوں۔ میں آپ پر فدا ہو جاؤں۔ اگر آپ اجازت مرحمت
فرمائیں تو میں استعفیٰ دیدوں اور بالکل الگ ہو جاؤں۔

امام نے جواب میں تحریر فرمایا: "میں ہرگز اس بات کی اجازت نہیں دوں گا۔
ہاں البتہ خدا سے ڈرتے رہو۔"

ایک مرتبہ امام نے علی بن یقین سے فرمایا: "تم مجھ سے ایک چیز کا وعدہ
کرو، میں تمہارے لئے تین چیزوں کی ضمانت لیتا ہوں۔"

لبادہ اور دوسرے اموال کے ساتھ امامؑ کی خدمت میں ارسال کیا۔ امامؑ نے تمام چیزیں قبول کر لیں مگر وہ لبادہ واپس کر دیا اور علی بن یقین کو تحریر فرمایا کہ ۱۔

”اس لبادہ کو حفاظت سے رکھو کسی کو مت دو کیونکہ عنقریب

تمہیں اس کی ضرورت پیش آئے گی“

علی بن یقین کو اس اقدام کا راز معلوم نہ ہو سکا۔ مگر امامؑ کے حکم کی اطاعت کرتے ہوئے اس کو حفاظت سے رکھ لیا۔ چند روز گزرے کہ علی بن یقین نے اپنے ایک بہت ہی نزدیکی غلام کو نکال دیا۔ یہ غلام تمام راز سے واقف تھا۔ غلام کو اس بات کا علم تھا کہ علی بن یقین کو امامؑ سے کس قدر عقیدت ہے اور کیا چیزیں امامؑ کی خدمت میں ارسال کیا کرتے ہیں۔ غلام نے یہ تمام باتیں ہارون سے جا کر بیان کر دیں۔ یہ باتیں سنکر ہارون کو بہت غصہ آیا اور کہنے لگا میں اس بات کی ضرور چھان بین کروں گا اور اگر تمہاری بات صحیح نکلی تو میں علی بن یقین کو قتل کر دوں گا۔ ہارون نے اسی وقت آدمی بھیج کر علی بن یقین کو بلوایا اور دریافت کیا کہ میں نے جو لبادہ تم کو دیا تھا وہ کہاں ہے؟

”اُس کو میں نے عطر میں سا کر مہبت ہی محفوظ جگہ رکھا ہے۔“

”ابھی اس کو لے آؤ“

علی بن یقین نے اپنے ایک ملازم کے ذریعہ وہ لبادہ منگوایا اور ہارون کے سامنے رکھ دیا۔ لبادہ دیکھنے کے بعد ہارون نے کہا اس کو اُسی جگہ رکھو اور۔ اور خود بھی صحیح و سالم واپس جاؤ۔ اب میں کبھی بھی تمہارے بارے میں کوئی شکایت

قبول نہیں کر دوں گا، اور حکم دیا کہ اس غلام کو ہزار کوڑے لگائے جائیں۔ ابھی پانچ سو کوڑے لگائے گئے تھے کہ غلام کا انتقال ہو گیا یہ
 ۱۸۲ ہجری میں علی بن یقطین کا انتقال ہو گیا۔ اس وقت امام موسیٰ کاظم
 علیہ السلام ہارون کے قید خانے میں مقید تھے یہ آپ نے مکتف کتابیں بھی تحریر
 کی ہیں جن کا تذکرہ شیخ مفید اور شیخ صدوق نے فرمایا ہے یہ

⑤ مومن طاقؑ

نام محمد بن علی بن نعمان۔ کنیت ابو جعفر اور "مومن طاق" لقب تھا۔ آپ
 حضرت امام جعفر صادق اور حضرت امام موسیٰ کاظم علیہما السلام کے اصحاب سے
 تھے۔ آپ امام جعفر صادق علیہ السلام کے بہت با اعتماد صحابی تھے، اور امام علیہ
 السلام آپ کو اپنے صفِ اول کے اصحاب میں شمار کرتے تھے۔
 جب بھی آپ کسی سے بحث کرتے تھے تو ہمیشہ غالب رہتے تھے۔
 چونکہ امام جعفر صادق علیہ السلام اپنے تمام اصحاب کی صلاحیتوں اور
 استعداد سے واقف تھے اس لئے آپ نے بعض کو بحث و گفتگو کرنے کی ممانعت
 کر دی تھی مگر مومن طاق سے فرمایا کرتے تھے کہ تم لوگوں سے بحث و مناظرہ کیا
 کرو۔

۱۰ ارشاد مفید ۲۷۵ ۲۰ رجال کشی صفحہ ۳۳۰

۱۱ فہرست شیخ طوسی صفحہ ۱۱۷

۱۲ مومن طاق لقب اس وجہ سے ہوا کہ آپ کی دکان کوفہ میں اس جگہ تھی جسے طاق کہتے

تھے۔ ۱۳ رجال کشی صفحہ ۱۳۵-۲۳۹-۲۴۰

امام جعفر صادق علیہ السلام نے خالد سے مومن طاق کے بارے میں ارشاد فرمایا کہ وہ بحث میں لوگوں پر اس انداز سے حاوی ہوتا ہے جس طرح شکاری باز اپنے شکار پر حاوی ہوتا ہے یہ

⑥ ہشام بن حکم

آپ کو علم مناظرہ اور علم کلام وغیرہ میں غیر معمولی ہمارت حاصل تھی۔ اور ان جیسا کوئی بھی نہ تھا۔ "ابن ندیم" کا کہنا ہے کہ ابن ہشام شیعہ متکلمین میں سے تھے اور آپ نے بحثِ اہمیت میں نئے نئے گوشے پیدا کئے ہیں۔ علم کلام میں ہمارتِ تامہ حاصل تھی اور آپ بے پناہ حاضر جواب تھے یہ ہشام نے کافی کتابیں تحریر کی ہیں اور کثیر تعداد میں علماء اور دانشوروں سے بحث و مناظرہ کیا ہے۔

یحییٰ بن خالد نے ہارون رشید کی موجودگی میں ہشام سے کہا "کیا یہ بات ممکن ہے کہ دو متضاد اور مختلف صورتوں میں دونوں طرف حق ہو؟"

ہشام نے کہا "ہرگز نہیں!"

یحییٰ ا۔ "اگر دو آدمی ایک موضوع پر اختلاف رکھتے ہوں تو اس کی تین صورتیں ہو سکتی ہیں۔ یا تو دونوں حق پر ہوں گے۔ یا دونوں باطل پر ہوں گے، یا سچا ایک حق پر ہوگا اور دوسرا باطل پر ہوگا۔"

۱۔ رجال کثی صفحہ ۱۸۶

۲۔ فہرست ابن ندیم - صفحہ ۲۶۳ طبع مصر

ہشام — ہاں ایسا ہی ہے، مگر پہلی صورت ممکن نہیں ہے کہ دونوں حق پر ہوں۔

سیحی — اگر یہ بات قطعی ہے تو اگر دو افراد کسی دینی مسئلہ پر آپس میں اختلاف رکھتے ہوں تو ان میں سے صرف ایک حق پر ہوگا اور دوسرا باطل پر، تو یہ بتاؤ کہ جب حضرت علیؑ اور جناب عباسؑ رسول اللہؐ کی میراث کے سلسلے میں (جناب ابو بکر کے پاس گئے تھے تو ان دونوں میں سے کون حق پر تھا اور کون باطل پر تھا؟

ہشام — کوئی بھی باطل پر نہیں تھا۔ اور اس قصہ کی مثال تو قرآن مجید میں موجود ہے کہ حضرت داؤد علیہ السلام کی خدمت میں دو فرشتے حاضر ہوئے تھے اور دونوں ایک مقدمہ لے کر آئے تھے اور حضرت داؤد سے اس کا فیصلہ چاہتے تھے۔ تو یہ بتاؤ کہ ان دونوں میں سے کون حق پر تھا اور کون باطل پر؟

سیحی — دونوں فرشتے حق پر تھے اور دونوں کے درمیان کوئی اختلاف نہ تھا اور اختلاف صرف ظاہری تھا۔ اس کام کا مقصد یہ تھا کہ جناب داؤد کو اس فیصلے کی طرف متوجہ کریں جو انھوں نے صادر فرمایا تھا۔

ہشام — حضرت علیؑ اور جناب عباسؑ کا اختلاف صرف ظاہری تھا، اور اس ظاہری اختلاف کا مقصد یہ تھا کہ (جناب ابو بکر نے جو میراث اور وراثت کے سلسلے میں حکم دیا تھا، کہ رسول خدا کا کوئی وارث نہیں

ہوتا۔ تو حضرت علیؑ اور جناب عباسؓ اسی لئے (جناب) ابو بکر کے پاس گئے تھے کہ یہ ثابت کر دیں کہ وراثت کے بارے میں یہ حکم خلاف قانون اسلام ہے اور یہ ایک اشتباہ ہے۔

یہ جواب سن کر سبھی بالکل حیران رہ گیا اور کوئی جواب نہ بن پڑا اور ہارون نے یہ جواب سن کر ہشام کی مہبت تعریف کی اور حاضر جوابی کی داد دی۔

یونس بن یعقوب کا بیان ہے کہ امام جعفر صادق علیہ السلام کی خدمت میں کافی معزز اصحاب تشریف فرما تھے جن میں خاص کر عمران بن اعین، مومن طاق، ہشام بن سالم، طیار اور ہشام بن حکم قابل ذکر ہیں۔ اس وقت ہشام بن حکم جوان تھے۔ امام علیہ السلام نے ہشام کو متوجہ کرتے ہوئے ارشاد فرمایا: "تم نے عمرو بن عبید کے ساتھ کیا گفتگو کی تھی اور اس سے کیا کیا سوال کئے تھے؟"

ہشام — آپ کے سامنے بیان کرنے میں شرم آتی ہے اور میری زبان بالکل کام نہیں کرتی۔

امام — جب میں تمہیں خود حکم دے رہا ہوں تو اس میں شرم کی کیا بات، بیان کرو۔

ہشام — میں نے یسّٰن رکھا تھا کہ عمرو بن عبید مسجد بصرہ میں لوگوں کے لئے علمی مسائل بیان کرتا ہے۔ میں جمعہ کے دن بصرہ میں وارد ہوا اور مسجد بصرہ چلا گیا، دیکھا کہ عمرو بن عبید مسجد میں ہے اور چاروں طرف سے لوگ اسے گھیرے ہوئے ہیں اور اس سے سوال کر رہے

ہیں۔ میں مجمع کو چیرتا ہوا اس کے قریب جا کر بیٹھ گیا اور کہا کہ
 اے مردِ فاضل و دانش مند میں اجنبی ہوں اور باہر سے آیا ہوں،
 کیا مجھے اس بات کی اجازت ہے کہ کچھ سوال کر سکوں۔ کہنے لگا
 شوق سے سوال کرو۔

_____ آپ کے آنکھ ہے؟

_____ صاف جزا دے یہ سبھی کوئی سوال ہے، کوئی قاعدہ کا سوال کرو۔

_____ میں تو اسی قسم کے سوال کروں گا۔

_____ خیر، سوال کرو میں جواب دوں گا گرچہ سوال بالکل احمقانہ ہے

میں نے دوبارہ سوال کیا۔

_____ آپ کے آنکھ ہے؟

_____ ہاں۔

_____ یہ کس کام آتی ہے اور کیا چیز دیکھتی ہے؟

_____ یہ رنگ و شکل وغیرہ دیکھتی ہے۔

_____ آیا ناک ہے؟

_____ ہاں۔

_____ اس سے کیا کام لیتے ہیں؟

_____ چیزوں کی بوسونگھتا ہوں۔

_____ آیا دہن ہے؟

_____ ہاں۔

_____ اس سے کیا کام لیتے ہیں؟

_____ اس کے ذریعہ غذا کو چکھتا ہوں۔

_____ آیا عقل اور دماغ بھی ہے؟

_____ ہاں ہے۔

_____ یہ کس کام آتا ہے؟

_____ ہر وہ چیز جو اعضاء و جوارح سے متعلق ہوتی ہے۔ اس مغز کے ذریعہ

_____ اس کی تشخیص کرتا ہوں کہ وہ کیا چیز ہے۔

_____ کیا یہ تمام اعضاء و جوارح آپ کو اس دماغ سے بے نیاز نہیں کر دیتے؟

_____ نہیں۔

_____ کیوں؟ جبکہ آپ کے اعضاء و جوارح صحیح و سالم ہیں؟

_____ جب یہ اعضاء و جوارح کسی چیز کے بارے میں شک کرتے ہیں تو اس

_____ وقت یہ اس دماغ کی طرف رجوع کرتے ہیں، تاکہ شک برطرف ہو اور یقین حاصل ہو۔

_____ تو اس کا مطلب یہ ہوا کہ خداوند عالم نے یہ دماغ اس لئے قرار دیا ہے

_____ تاکہ اعضاء و جوارح کو جو شک و شبہ حاصل ہوتا ہے وہ اس دماغ کے ذریعہ دور

_____ ہوتا رہے؟

_____ ہاں، اور کیا۔

_____ تو ہم ہر صورت میں اس مغز کے محتاج ہیں؟

_____ ہاں۔

_____ خداوند عالم نے ان اعضاء و جوارح کو بغیر کسی امام کے نہیں چھوڑا۔

جو صحیح اور غلط کے درمیان تشخیص کرتا رہے۔ مگر اسی خدا نے اپنی اتنی مخلوق کو ایسے ہی چھوڑ دیا تاکہ یہ ہمیشہ شک و شبہ میں حیران و سرگرداں رہیں اور اس کے لئے کوئی امام معین نہیں فرمایا تاکہ وہ اس کی طرف رجوع کر کے اپنے شکوک و شبہات دور کر سکیں اور پریشانی سے نجات حاصل کریں۔

یہ سنکر عمرو بن عبیدہ خاموش ہو گیا، اور پھر مجھ سے مخاطب ہو کر کہنے لگا۔

”کہاں کے رہنے والے ہو؟“

میں نے کہا ”کوفہ کا رہنے والا ہوں“

کہنے لگا ”شاید تم ہشام ہو۔“

پھر مجھے اپنے پاس لے گیا اور اپنی جگہ پر بٹھایا اور پھر کوئی بات نہیں

کی یہاں تک کہ میں اٹھ کر چلا آیا۔

امام صادق علیہ السلام یہ سنکر مسکرائے اور فرمایا ”یہ استدلال تم کو کس نے سکھایا؟“

ہشام نے عرض کی، یا بن رسول اللہ یہ بس ایسے ہی میری زبان پر جاری ہو گیا۔“

امام علیہ السلام نے فرمایا:۔ اے ہشام! بخدا یہ استدلال تو حضرت ابراہیمؑ اور

حضرت موسیٰؑ کے صحیفوں میں درج ہے یہ

نحلیا! توفیق عنایت فرما کہ ہم امام علیہ السلام کی سیرت کو اپنا سکیں اور

تیرے پیغام کو لوگوں تک پہنچا سکیں۔ و ما توفیقی الا باللہ علیہ توکلت والیہ انیب۔

ناچیز عابدی

لے رجال کشتی صفحہ ۲۷۱-۲۷۳۔ اصول کافی جلد ۱۔ صفحہ ۱۹۶ مختصر سے تفاوت کے ساتھ مروج الزہب۔

نوٹ: یہ حق تلفی ہوگی اگر ناضل مترم جناب آقای کاظم ہاشمی کاشمیری کا شکریہ ادا نہ کیا جائے۔

کتاب ”حیاء الامام الکاظم“ سے کافی استفادہ کیا گیا ہے۔

اَقْوَالِ اِمَامٍ

_____ من كف غضبه عن الناس كف الله عنه غضبه يوم القيامة
جو اپنے غصہ کو روکے رکھے گا، اللہ قیامت کے دن اپنے غضب کو
دور رکھے گا۔

_____ ليس لا نفسكم ثمن الا الجنة - فلا تسبعوها بغيرها ه
جنت ہی تمہاری جانوں کی (اصل) قیمت ہے، اس لئے جنت کے سوا کسی
اور قیمت پر انہیں فروخت نہ کرو۔

_____ واجعلوا قلوبكم سويًا وللشهوٰت ه
اپنے دلوں کو خوب الہی کا گھر بناؤ اور انہیں خواہشات کا ٹھکانا بنانے سے
پرہیز کرو۔

_____ من رضى من الله بالدين فقد رضى بالخصيس ه
جو اللہ تعالیٰ سے دنیا لے کر خوش ہوا وہ بہت ہی حقیر اور معمولی چیز پر خوش ہوا۔

المومن قليل الكلام كثير العمل والمنافق كثير الكلام

قليل العمل ۵

مومن بولتا کم ہے اور عمل زیادہ کرتا ہے اور (اس کے برخلاف) منافق زبان بہت چلاتا ہے اور کام کم کرتا ہے۔

— واداء الامانة والصدق يجلبان الرزق، والخيانة والكذب

يجلبان الفقر والنفاق ۵

ادائے امانت اور صدق رزق ہیٹا کرتے ہیں اور خیانت و کذب، فقر و نفاق پیدا کرتے ہیں۔

لاخير في العيش الا لرجلين لمستمع واع وعالمناطق ۵

دو آدمیوں کے سوا کسی کی زندگی میں کوئی خیر نہیں؛ (نصیحت کو کان کھول کر

سننے والا اور بولنے والا عالم۔

مجالسة اهل الدين شرف الدنيا والآخرة ۵

دینداروں کے ساتھ اٹھنا بیٹھنا دنیا و آخرت میں عزت کی بات ہے۔

التدبير نصف العيش ۵

کسی امر کے نتائج پر غور و فکر کرنا نصف حیات ہے۔

وَجَدْتُ عِلْمَ النَّاسِ فِي آرْبَعٍ ، أَوَّلُهُنَّ أَنْ تَعْرِفَ رَبَّكَ ،
وَالثَّانِيَةُ أَنْ تَعْرِفَ مَا صَنَعَ بِكَ ، وَالثَّلَاثَةُ أَنْ تَعْرِفَ
مَا أَرَادَ مِنْكَ ، وَالرَّابِعَةُ مَا يُخْرِجُكَ مِنْ ذَنْبِكَ ۵

میں نے لوگوں کے علم کو چار چیزوں میں پایا ہے۔ اول یہ کہ تم اپنے رب کو پہچانو، دوسرے یہ کہ تم یہ جانو کہ تمہاری خلقت میں اللہ تعالیٰ نے کیا کیا صنعتیں رکھی ہیں، تیسرے یہ کہ تم یہ جانو کہ اللہ تم سے کیا چاہتا ہے۔ اور چوتھے یہ کہ تم یہ جانو کہ تمہیں گناہوں (کی گراں باری) سے کیا چیز کال سکتی ہے۔

(تذکرۃ ابن حمدون، اعیان الشیعۃ ۲-۳: ۵۷)

مَنْ تَكَلَّفَ مَا لَيْسَ مِنْ عِلْمِهِ ، ضَيَّعَ عَمَلَهُ وَخَابَ أَمَلَهُ
جس نے بغیر علم کے کسی چیز کی زحمت اٹھائی اُس نے اپنے عمل کو ضائع کیا اور اس کی امیدیں برباد ہوئیں۔

الْمَعْرُوفُ غُلٌّ لَا يُفْكُهُ إِلَّا مَكْفَاةٌ أَوْ شُكْرٌ
احسان ایک ایسی زنجیر ہے جس کو سوائے احسان کے بدلے اور شکر کے کوئی

نہیں کھول سکتا۔ (بحار الانوار جلد ۱۷- مستدرک جلد ۲ صفحہ ۳۹۷)

لَوْ ظَهَرَتْ الْأَجَالُ اقْتَضَحَتْ الْأَمْالُ ه

اگر لوگوں پر وقتِ اجل آشکار ہو جائے تو اُن کی آرزوئیں برباد ہو جائیں۔

(بحار الانوار - جلد ۱۷)

مَنْ اسْتَشَارَ لَمْ يَعْذَمْ عِنْدَ الصَّوَابِ مَا دِحا، وَعِنْدَ الْخَطَا

عَاذِرًا ه

جو کسی سے مشورہ کر کے کسی کام میں ہاتھ ڈالے گا تو اگر کامیاب رہا تو اُس کی مدح کی جائے گی اور اگر غلطی کرے گا تو لوگ اس کو معذور سمجھیں گے۔

(مستدرک الوسائل جلد ۲ صفحہ ۶۵)

مَنْ وَلَدَهُ الْفَقْرُ ابْطَرَهُ الْغِنَى ه

جو عالمِ فقر وفاقہ میں پیدا ہو کر غنی ہو جاتا ہے، اُس کو تو نگری سرکش

(بحار الانوار - جلد ۱۷)

بنادیتی ہے۔

مَنْ لَمْ يَجِدْ لِلدَّيْسَانَةِ مَفْضًا، لَمْ يَكُنْ لِلْإِحْسَانِ

عِنْدَهُ مَوْجِعٌ ه

جو شخص کسی شخص کی برائی سے بے چین نہیں ہوتا تو (اُس کا) احسان

بھی اُس کی نظر میں کوئی وقعت نہیں رکھتا۔

(بحار الانوار - جلد ۱۷)

— مَا تَسَابَتْ اِثْنَانِ اِلَّا اِنْحَطَّ اِلَّا عَلٰى اِى مَرْتَبَةٍ اَلْاَسْفَلِ ه
 دو آدمی ایک دوسرے سے کالم گلوچ نہیں کرتے مگر نتیجہ ان میں سے
 برتر پست تر درجہ کی طرف گر جاتا ہے۔

— كُلَّمَا اَحَدَتْ النَّاسُ مِنَ الذُّنُوبِ مَا لَمْ يَكُوْنُوْا يَعْلَمُوْنَ
 اَحَدَتْ اللّٰهُ لَهُمْ مِنَ الْبَلَاءِ مَا لَمْ يَكُوْنُوْا يَعْدُوْنَ ه
 جب لوگ نئے نئے گناہوں کے مرتکب ہوتے ہیں تو خدا تعالیٰ ان کو ایسی
 نئی نئی بلاؤں میں گرفتار کر دیتا ہے جس کا وہ تصور بھی نہیں کر سکتے۔
 (تحف العقول، صفحہ ۳۰۳)

— مَنْ اِسْتَوٰى يَوْمًا فَهُوَ مَخْبُوْنٌ ه
 جس کے دو دن (نیکیوں میں) مساوی رہے وہ حقیقت میں نقصان میں ہے۔

— اِيَّاكَ اِنْ تَمَنَحَ فِي طَاعَةِ اللّٰهِ فَتَنَفَّقَ مُتَمَلِّمًا فِي مَعْصِيَةِ اللّٰهِ ه
 خبردار اللہ کی اطاعت میں خرچ کرنے سے باز نہ رہنا کہ تجھے اس کا دوگنا
 اللہ کی معصیت میں خرچ کرنا پڑے گا۔

— اَلْمُؤْمِنُ مِثْلُ كِفْتِي مِيزَانٍ كَلِمَا زَيْدٌ فِي اِيْمَانِهِ نَزِيْدٌ فِي بَلَاءِهِ ه
 مؤمن کی مثال ترازو کے دو پلڑوں کی ہے، جبنا اُس کے ایمان کے پلڑے

میں اضافہ ہوگا اتنا ہی آزمائشوں میں اضافہ ہوگا۔

— لا تحدثوا انفسكم بالفقر ولا بطول عمر فان من حدث

نفسه بالفقر يبخل ومن حدثها بطول العمر يحصره

اپنے نفس سے تہی دستی کا ذکر نہ کرو نہ طولِ عمر کا اس لیے کہ جو اپنے
نفس سے تہی دستی کا ذکر کرتا ہے وہ بخیل ہو جاتا ہے اور جو اس سے طولِ عمر
کا ذکر کرتا ہے وہ حرص بن جاتا ہے۔

— اجعلوا لانفسكم حظاً من الدنيا باعطاء ثمتها ما تشتهي من الحلال

ومالا يثلم المروءة ومالا سرف فيه واستعينوا بذلك على امور الدين

دنیا کی عطا کردہ دولت میں سے تم بھی فائدہ اٹھاؤ مگر جو کچھ کہ تم کسب
حلال سے چاہو، اور نہ مردانگی و شرافت کو گزند پہنچاؤ اور نہ اس میں اسراف
سے کام لو اور اسی سے امورِ دین میں بھی مدد حاصل کرو۔

— فليس منا من ترك دنيا له لدينه او ترك دينه لدنيا له

جس نے اپنے دین کی خاطر اپنی دنیا کو اور اپنی دنیا کی خاطر اپنے دین کو

چھوڑ دیا، وہ ہم میں سے نہیں ہے۔

— فضل الفقيه على العابد كفضل الشمس على الكواكب

فقیہ (واقفِ امرار دین) کو عبارت گزار پر وہی فضیلت حاصل ہے
جو سورج کو ستاروں پر۔

— وقال عليه السلام لعلي بن يقطين : كفارتا عمل السلطان

الاحسان الى الاخوان ه

امام علیہ السلام نے علی بن یقین (وزیر ہارون الرشید) سے فرمایا :-
صاحبِ اقتدار کے گناہوں کا کفارہ یہ ہے کہ اپنے بھائیوں (متعلقین) کے ساتھ
حسن سلوک سے پیش آئے۔

— وقال عليه السلام : ينادى مناد يوم القيامة الا من كان له

على الله اجر فليقم، فلا يقوم الا من عفا واصالح فأجره على الله ه
روزِ قیامت ایک ندادینے والا ندادے گا ہوشیار ہو جاؤ اللہ کے ذمہ
اگر کسی کا کوئی حق ہو تو وہ کھڑا ہو جائے۔ پس کوئی نہیں کھڑا ہوگا، مگر وہ کھڑا
ہوگا جس نے معاف کیا ہوگا یا اصلاح کی ہوگی۔ پس اس کا اجر اللہ پر ہوگا۔

— وقال (ع) السخی الحسن الخلق فی کنف اللہ لا یتخیل اللہ عنہ حتی

یدخله الجنة ه

وہ سخی جس کا اخلاق اچھا ہو وہ اللہ کی پناہ میں ہے، اللہ تعالیٰ اسے
جنت میں داخل کئے بغیر نہ رہے گا۔

— قال الله عز وجل : وعزتي وجلالي وعظمتي وقدمتي وبهائي
وعلوي في مكاني لا يوشرك عبد هواي على هواه إلا جعلت الغني في
نفسه وهمه في آخرته وكففت عليه في ضيعته - وضمنت السموات
والارض رزقه وكنت له من وراء تجارة كل تاجر ه

اللہ جل عزہ فرماتا ہے قسم ہے اپنی عزت و جلال، عظمت، قدرت، جمال اور
علو منزلت کی کہ کوئی بندہ میری خواہش کو اپنی ہوا و ہوس کے مقابلے میں اختیار
نہیں کرتا مگر وہ کہ میں اُس کے نفس کو تو نگر کر دیتا ہوں اور وہ اپنی آخرت کی
فکر کرنے لگتا ہے۔ اور میں اُس کے مال و منال کو اُس کے لئے کافی کر دیتا ہوں
اور میں زمین و آسمان سے اُس کے رزق کی ضمانت دیتا ہوں اور ہر تاجر سے
خود اُس کے لئے تجارت کرتا ہوں۔

— عَلَيْكَ بِالرَّفَقِ فَإِنَّ الرَّفْقَ يَمْنُ وَالخَزَقَ شَوْمُ إِنَّ الرَّفْقَ وَالرِّبَّ

وَحَسَنَ الْهَلْقِ يَعْمُرُ الدِّيَارَ وَيَزِيدُ فِي الرِّزْقِ ه

تم پر نرمی اور رفاقت لازم ہے اس لئے کہ نرمی مبارک چیز ہے اور سختی
بُری چیز ہے۔ یقیناً نیکی اور حسنِ خلق سے شہر آباد ہوتے ہیں اور رزق میں اضافہ
ہوتا ہے۔

— افضل العبادۃ بعد المعرفة انتظار الفرج ه

معرفت کے بعد سب سے بڑی عبادت اللہ کی طریقت کشائش کے حصول کا انتظار ہے

— مکتوب فی الانجیل (طوبیٰ للمتراحمین ، اولئک هم المرحومون
یوم القيامة ، طوبیٰ للمصالحین بین الناس ، اولئک هم المقربون
یوم القيامة ، طوبیٰ للمطهرة قلوبهم اولئک هم المتقون یوم القيامة .
طوبیٰ للمتواضعین فی الدنیا ، اولئک یرتقون منابر الملک یوم القيامة)
انجیل میں لکھا ہے (مبارک ہو آپس میں رحم کرنے والوں کو کیونکہ یہی وہ
لوگ ہیں جن پر روزِ قیامت رحم کیا جائے گا۔ مبارک ہو آپس میں صلح کرنے والوں
کو کیونکہ یہی لوگ ہیں جو روزِ قیامت مقرب بارگاہِ الہی ہوں گے۔ مبارک ہو اپنے
دلوں کو پاکیزہ کرنے والوں کو کیونکہ یہی وہ لوگ ہیں جو قیامت میں ہر بلا سے
بچنے والے ہوں گے۔ مبارک ہو دنیا میں تواضع کرنے والوں کو کیونکہ یہی لوگ
وہ ہیں جو روزِ قیامت تختِ شاہی پر جلوہ افروز ہوں گے۔

— الجفاء من الایمان والایمان فی الجنة والبذاء من الجفاء و
الجفافی التآمرہ

جیا ایمان کا جزو ہے اور مومن جنت میں ہے اور بیہودہ گوئی جفاؤں میں
سے ہے اور جفا کرنے والا آگ میں ہے۔

الغضب مفتاح الشر ، واکمل المؤمنین ایماناً احتسبم خلقاً ۵
غصہ ہر شر کی کنجی ہے ، اور ایمان کے لحاظ سے مومنین میں سے کامل ترین وہ
ہے جس کا اخلاق سب سے بہتر ہے۔

— وما زال ابی یوصینی بالسخاء وحسن الخلق حتی مضیٰ ہ
میرے والد مجھے مستقل سخاوت اور حسن خلق کی وصیت کرتے رہے
یہاں تک کہ انتقال فرمایا۔

— إِنَّ الْعَاقِلَ لَا يَكْذِبُ، وَإِنْ كَانَ فِيهِ هَوَاهُ ه
عاقل جھوٹ نہیں بولتا، اگرچہ اس کا دل چاہتا ہو۔

— اَفْضَلُ مَا يَتَقَرَّبُ بِهِ الْعَبْدُ إِلَى اللَّهِ بَعْدَ الْمَعْرِفَةِ بِالصَّلَاةِ
وَبِرِوَالِدَيْهِ وَتَرْكِ الْحَسَدِ وَالْعَجَبِ وَالْفَخْرِ ه
اللہ کی معرفت کے بعد بندے کو اُس سے قریب کرنے والی چیزیں نماز،
والدین سے حسن سلوک کرنا اور حسد، غرور اور فخر کو ترک کرنا ہیں۔

— إِنَّ كُلَّ النَّاسِ يَبْصُرُ النُّجُومَ وَلَيْكِنَ لَا يَهْتَدِي بِهَا إِلَّا مَنْ
يَعْرِفُ مَجَارِيَهَا وَمَنَازِلَهَا وَكَذَلِكَ أَنْتُمْ تَدْرُسُونَ الْحِكْمَةَ وَلَيْكِنَ لَا يَهْتَدِي
بِهَا مِنْكُمْ إِلَّا مَنْ عَمِلَ بِهَا ه

تمام انسان ستاروں کو دیکھتے ہیں ان سے صرف وہی ہدایت پاتا ہے جو
ستاروں کی منزلوں اور راستوں کو جانتا ہو۔ اسی طرح تم سب بھی حکمت حاصل
کرتے ہو لیکن تم میں سے صرف وہی اس کے ذریعہ ہدایت پاتا ہے جو اس پر عمل کرتا ہے۔

— صلاة النوافل قربان الى الله لكل مؤمن ، والحج جهاد كل

ضعيف ، ولكل شئى زكاة ، وزكاة الجسد صيام النوافل ۵

نفل نمازیں ہر مومن کے لئے قرب الی اللہ کا سامان ہیں اور حج ہر ضعیف کا

جہاد ہے اور ہر شئے کی ایک زکوٰۃ ہے اور جسم کی زکوٰۃ نفل روزے ہیں۔

— ومن دعا قبل الشاء على الله والصلاة على النبي كان كمن

مرى بسهم بلا وتر ۵

جو اللہ تعالیٰ کی ثنا اور نبی اکرم صلعم پر درود پڑھنے سے قبل دعا کرے

اس کی مثال ایسی ہی ہے جیسے کوئی بغیر کمان کے تیر سھیکے۔

— والتودد الى الناس نصف العقل ۵

لوگوں سے محبت کرنا نصف عقل ہے۔

— ومن اقتصد وقنع بقية عليه النعمة ومن بذر واسرف

مزالته عنه النعمة ۵

جو جزورسی سے کام لیتا ہے اور قناعت کرتا ہے اس پر نعمتیں باقی رہتی

ہیں اور جو فضول خرچی اور اسراف سے کام لیتا ہے اُس سے نعمتیں زائل ہو جاتی

ہیں۔

— لوگوں سے اسی طرح پیش آؤ جس طرح کی تم ان سے اپنے بارے میں
امید رکھتے ہو۔ (وسائل الشیعہ جلد ۲ صفحہ ۳۵۶ طبع قدم)

— جو شخص خیانت کرے، اور کسی چیز کے عیوب کو مسلمانوں سے پوشیدہ
رکھے یا کسی اور ذریعہ سے اسے دھوکا دے، اس کو فریب دے، تو ایسا شخص
لعنتِ خداوندی کا مستحق ہے۔

(مستدرک الوسائل جلد ۲ صفحہ ۳۵۵)

— سب سے بُرا شخص وہ ہے جس کی زبانیں ڈوہوں۔ منہ پر تو تعریفیں کرے
اور پیٹھ پیچھے برائیاں کرے۔ اگر کسی برادرِ مومن کو کوئی نعمت ملی ہو تو اس سے رشک
حسد کرے (مستدرک الوسائل جلد ۲ صفحہ ۱۰۲)

— جو دنیا کا عاشق ہو اور آخرت سے بے بہرہ ہو گیا۔

(آئین زندگی ص ۱۳۱)

— بہترین کام میانہ روی اور اعتدال پسندی ہے

بسمار جلد ۳۸ ص ۱۵۳ طبع جدید

— زکوٰۃ کے ذریعے اپنے اموال کی حفاظت کرو۔

(بسمار جلد ۳۸ ص ۱۵۳ طبع جدید)

— قربِ خداوندی کا بہترین وسیلہ ایمانِ خداوندی کے بعد، نماز، والدین کے ساتھ نیکی کا برتاؤ، حسد سے دور رہنا، خود پسندی کو ترک کرنا، بیجا فخر و مباحثات سے پرہیز کرنا ہے۔ (تحف العقول)









خُرَاسَانُ إِسْلَامِيَّةٌ رِيَسْرَجٌ يَسْتَنْدِرُ

